

విలేకరులు కావలెను

**మనవార్త దినపత్రిక లో
పనిచేయుటకు విలేకరులు కావలెను**

తెలంగాణ రాష్ట్రంలో అన్ని జిల్లాల వారీగా
స్టాఫ్ రిపోర్టర్స్, మరియు నియోజక వర్గాల
వారిగా మండల స్థాయి రిపోర్టర్లు కావలెను
**Cell: 9247819181
8309605189**

మనవార్త

ప్రజాగణానికి అక్షర రూపం

MANA VAARTHA

EPAPER.MANAVAARTHA.NET



MANA VAARTHA

Telangana | సంపుటి: 1, సంచిక: 140 | volume: 1, Issue: 140 | గురువారం 18 డిసెంబర్ 2025 | పేజీలు : 8 | వెల : 3.00

అద్వా విజయ స్మారక చిహ్నానికి పుష్పగుచ్ఛం సమర్పించిన ప్రధాని మోదీ



అడిన్ అబాబా : ఇథియోపియా రాజధాని అడిస్ అబాబాలోని అద్వా విజయ స్మారక చిహ్నానికి భారత ప్రధాని నరేంద్ర మోదీ పుష్పగుచ్ఛం సమర్పించారు. ఈ స్మారకం ఇథియోపియా దేశ ధైర్యం, ఐక్యత, అవసర ఆత్మవిశ్వాసానికి శక్తివంతమైన ప్రతీకగా నిలుస్తోందని ప్రధాని పేర్కొన్నారు. దేశ స్వాతంత్ర్యాన్ని కాపాడుకునేందుకు ఇథియోపియా ప్రజలు చూపిన సంగల్వాన్ని ఇది ప్రపంచానికి గుర్తు చేస్తుందని వ్యాఖ్యానించారు. నిఅద్వా యుద్ధంలో సాధించిన చారిత్రక విజయం ఇథియోపియా ప్రజల జాతీయ గౌరవానికి పునాది అని ప్రధాని మోదీ అన్నారు. పరాధీనతకు లోనుకాకుండా స్వాతంత్ర్యాన్ని రక్షించుకున్న దేశంగా ఇథియోపియా ప్రపంచ చరిత్రలో ప్రత్యేక స్థానాన్ని సంపాదించుకుందని చెప్పారు. ఈ స్మారకం ఆ పోరాటాన్ని, త్యాగాన్ని, ధైర్యాన్ని తరతరాలకు చాటిచెబుతుందని పేర్కొన్నారు. నిఈ సందర్భంగా ప్రధాని మోదీ, అద్వా విజయం కేవలం ఒక దేశానికి సంబంధించినది మాత్రమే కాదని, స్వేచ్ఛ, ఆత్మగౌరవం కోసం పోరాడిన ప్రతి దేశానికి ఇది స్ఫూర్తిదాయకమని అన్నారు. ఐక్యతతో, సంకల్పంతో ఏ దేశమైనా తన భవిష్యత్తును తానే నిర్మించుకోగలదన్న సందేశాన్ని ఈ స్మారకం ఇస్తోందని వ్యాఖ్యానించారు. నిభారత్, ఇథియోపియా రెండూ స్వాతంత్ర్య పోరాటాల నుంచి ఎదిగిన దేశాలేనని, చరిత్రలోని ఈ విలువలు రెండు దేశాలను మరింత దగ్గర చేశాయని ప్రధాని తెలిపారు. అద్వా విజయ స్మారక చిహ్నానికి పుష్పగుచ్ఛం సమర్పించడం ద్వారా ఇథియోపియా ప్రజల ధైర్యానికి, జాతీయ ఆత్మగౌరవానికి భారతదేశం తరపున గౌరవం తెలియజేశానని ప్రధాని మోదీ స్పష్టం చేశారు.

బాలుడి హత్య కేసులో చాంద్రాయణగుట్ట పోలీసుల వేగవంతమైన చర్య



హైదరాబాద్: చాంద్రాయణగుట్ట పోలీస్ స్టేషన్ పరిధిలో చోటుచేసుకున్న పదకొండు ఏళ్ల బాలుడి హత్య కేసులో పోలీసులు వేగవంతంగా స్పందించి నిందితుడిని అరెస్ట్ చేశారు. క్రైమ్ నంబర్ 379/2025 కింద నమోదు చేసిన ఈ కేసులో షేక్ ఇమ్రాన్ అనే 31 ఏళ్ల వ్యక్తిని అదుపులోకి తీసుకున్నట్లు పోలీసులు వెల్లడించారు. హృదయ విదారకమైన ఈ ఘటన నగరవ్యాప్తంగా కలకలం రేపింది. నిడిసెంబర్ 7వ తేదీన నిందితుడు మాస్టర్ మహమ్మద్ అస్గర్ అనే బాలుడిపై దాడి చేసి, అతడి తలను రోడ్డుపై బలంగా కొట్టినట్లు దర్యాప్తులో తేలింది. ఈ దాడిలో బాలుడు తీవ్ర గాయాలపాలయ్యాడు. ఆసుపత్రిలో చికిత్స పొందుతూ డిసెంబర్ 12వ తేదీన బాలుడు మృతి చెందాడు. ఈ ఘటనపై కేసు నమోదు చేసిన పోలీసులు దర్యాప్తును వేగవంతం చేశారు. నిఘటనకు సంబంధించిన సీసీటీవీ ఫుటేజీ కీలక ఆధారంగా మారింది. దాడి జరిగిన విధానాన్ని స్పష్టంగా చూపించే వీడియో ఆధారాలతో నిందితుడిని పాత్రను పోలీసులు నిర్ధారించారు. పక్కా ఆధారాలతో డిసెంబర్ 16వ తేదీన నిందితుడిని అరెస్ట్ చేసి, న్యాయస్థానం ముందు హాజరుపరిచేందుకు ఏర్పాట్లు చేశారు. నిఈ కేసు ఛేదనలో చాంద్రాయణగుట్ట పోలీస్ బృందం ప్రశంసనీయమైన పనితీరును కనబరిచిందని అధికారులు తెలిపారు. దక్షిణ తూర్పు జోన్ అదనపు డిప్యూటీ కమిషనర్ ఆఫ్ పోలీస్ కె. శ్రీకాంత్ పర్యవేక్షణలో, ఏసీబీ సుధాకర్ మార్గదర్శకత్వంలో, ఎస్పాచ్ఎస్ ఆర్. గోపి నేతృత్వంలో సిబ్బంది సమన్వయంతో పనిచేసి కేసును ఛేదించారు. న్యాయం దిశగా ముందుకు పడిందని, చట్టం తన పని తాను చేస్తుందని పోలీసులు స్పష్టం చేశారు.

ఇంటి ఏనివాళ్లపై జాగ్రత్తలు అవసరం: పోలీసుల సూచన



హైదరాబాద్: ఉత్తర మండల పరిధిలోని కార్జానా, బొల్లారం పోలీస్ స్టేషన్ల పరిధిలో జరిగిన రెండు గృహ దొంగతనాల కేసులను పోలీసులు విజయవంతంగా ఛేదించారు. ఈ కేసుల్లో నిందితులను అరెస్ట్ చేసి, సుమారు రూ. 31 లక్షల విలువైన బంగారు, వెండి ఆభరణాలను స్వాధీనం చేసుకున్నట్లు పోలీసులు వెల్లడించారు. గృహ సహాయకులే నమ్మకద్రోహానికి పాల్పడటం ఈ కేసుల్లో వెలుగులోకి వచ్చింది. నికార్జానా పోలీస్ స్టేషన్ పరిధిలో పనిచేస్తున్న ఒక గృహ సహాయకురాలు, ఆమె భర్త కలిసి యజమాని ఇంట్లో నుంచి పలుమార్లు బంగారు ఆభరణాలు, బంగారు బిస్కెట్లు దొంగిలించినట్లు దర్యాప్తులో తేలింది. ఈ ఘటనలో నిందితులను అరెస్ట్ చేసిన పోలీసులు 24.2 తులాల బంగారాన్ని స్వాధీనం చేసుకున్నారు. అనంతరం నిందితులను న్యాయస్థానానికి హాజరుపరిచి, న్యాయపిరారాసతకు తరలించారు. నిఅదేవిధంగా బొల్లారం పోలీస్ స్టేషన్ పరిధిలో మరో గృహ సహాయకురాలు పనిచేసే ఇంట్లో నుంచి బంగారు, వెండి ఆభరణాలు దొంగిలించినట్లు గుర్తించారు. ఈ కేసులో నిందితురాలిని అరెస్ట్ చేసి, 7.1 తులాల బంగారం, 61 తులాల వెండిని పోలీసులు రికవరీ చేశారు. రెండు కేసుల్లోనూ ఆధారాలతో కూడిన విచారణ జరిపి నిందితులను పట్టుకున్నట్లు అధికారులు తెలిపారు. నిఈ సందర్భంగా పోలీసులు ప్రజలకు కీలక సూచనలు చేశారు. ఇంటి పనివాళ్లను నియమించుకునే ముందు వారి వివరాలు పూర్తిగా పరిశీలించాలని, విలువైన ఆభరణాలను సురక్షితంగా తాళం వేసి ఉంచాలని సూచించారు. అనుమానాస్పద కార్యకలాపాలు కనిపించిన వెంటనే డయల్ 100కు సమాచారం ఇవ్వాలని కోరారు. ప్రజల సహకారంతోనే ఇలాంటి నేరాలకు అడ్డుకట్ట వేయడం సాధ్యమని పోలీసులు స్పష్టం చేశారు.

సర్పంచుల బాధ్యతల స్వీకరణ వాయిదా



హైదరాబాద్ : రాష్ట్రంలోని నూతనంగా ఎన్నికైన సర్పంచుల బాధ్యతల స్వీకరణకు సంబంధించి ప్రభుత్వం కీలక నిర్ణయం తీసుకుంది. ముందుగా నిర్ణయించిన డిసెంబర్ 20వ తేదీని రద్దు చేసి, డిసెంబర్ 22వ తేదీన 'అపాయింట్మెంట్ డే'గా ఖరారు చేసింది. ఈ మేరకు పంచాయితీరాజ్ శాఖ అధికారికంగా ప్రకటన విడుదల చేసింది. రాష్ట్రవ్యాప్తంగా ఎన్నికైన సర్పంచులందరూ కొత్త తేదీననే పదవీ బాధ్యతలు స్వీకరించనున్నారు. నిడిసెంబర్ 20వ తేదీన సరైన ముహూర్తాలు లేవన్న కారణంతో తేదీ మార్పు చేయాలంటూ పలువురు ప్రజాప్రతినిధులు ప్రభుత్వానికి విజ్ఞప్తి చేశారు. దీనిపై సమగ్రంగా పరిశీలించిన ప్రభుత్వం, అందరి అభిప్రాయాలను పరిగణనలోకి తీసుకుని బాధ్యతల స్వీకరణ తేదీని రెండు రోజులు వాయిదా వేసింది. ఈ నిర్ణయం గ్రామస్థాయిలో ఎలాంటి అయోమయం లేకుండా ఉండేందుకు ఉపయోగపడుతుందని అధికారులు భావిస్తున్నారు. నితేదీ మార్పుతో పాటు ఇప్పటికే రూపొందించిన షెడ్యూల్లో కూడా పంచాయితీరాజ్ శాఖ మార్పులు చేసింది. అధికారుల సమక్షంలో జరిగే ప్రమాణ స్వీకార కార్యక్రమాలు, సంబంధిత పరిపాలనా ఏర్పాట్లు అన్నీ డిసెంబర్ 22వ తేదీకి అనుగుణంగా సవరించారు. జిల్లా, మండల స్థాయి అధికారులకు ఈ మేరకు స్పష్టమైన ఆదేశాలు జారీ చేసినట్లు సమాచారం. నిగ్రామ పాలనలో కీలకమైన పాత్ర పోషించే సర్పంచుల బాధ్యతల స్వీకరణ ఒకే రోజు జరగడం వల్ల పాలన సజావుగా ప్రారంభమవుతుందని ప్రభుత్వం భావిస్తోంది. కొత్తగా ఎన్నికైన సర్పంచులు గ్రామాభివృద్ధి, సంక్షేమ పథకాల అమలు, ప్రజా సమస్యల పరిష్కారంపై వెంటనే దృష్టి సారించాలని పంచాయితీరాజ్ శాఖ సూచించింది. డిసెంబర్ 22న రాష్ట్రవ్యాప్తంగా గ్రామ పాలన కొత్త అధ్యాయానికి శ్రీకారం చుట్టనుంది.

విమానాశ్రయంలోని బాంబ్ బెజిలంపు మాక్ డ్రైల్



తిరువనంతపురం : తిరువనంతపురం అంతర్జాతీయ విమానాశ్రయంలో బాంబ్ బెదిరింపు పరిస్థితిని ఎదుర్కొనే సిద్ధతను పరీక్షించేందుకు బహుళ ఏజెన్సీలతో మాక్ ఎక్సర్ సైజ్ నిర్వహించారు. ఈ డ్రిల్ ద్వారా విమానాశ్రయంలో భద్రతా, అత్యవసర సేవా విభాగాల సమన్వయం ఎంత స్థాయిలో ఉందో అంచనా వేసినట్లు అధికారులు తెలిపారు. నిఈ మాక్ డ్రిల్లో సీబిఎస్ఎఫ్, తిరువనంతపురం పోలీసులు, విమానాశ్రయ నిర్వాహక సంస్థ, ఎయిర్లైన్స్, టీసీఎస్, అగ్నిమాపక శాఖ, వైద్య బృందాలు, బాంబ్ డిటెక్షన్ అండ్ డిస్సెజిల్ సాఫ్ట్వేర్, క్విక్ రెస్పాన్స్ టీమ్లు చురుగ్గా పాల్గొన్నారు. బాంబ్ బెదిరింపు సమాచారం అందిన దశ నుంచి, ప్రమాదాన్ని నియంత్రించే వరకు అనుసరించాల్సిన ప్రామాణిక కార్యాచరణ విధానాల ప్రకారం సమగ్రంగా స్పందనను పరీక్షించారు. భవిష్యత్తులో ఉద్భవించే విమానయాన భద్రతా సవాళ్లను ఎదుర్కొనేందుకు ఈ తరహా అభ్యాసాలు కీలకంగా మారతాయని, అంతర్గత సమన్వయం మరింత బలోపేతం అవుతుందని అధికారులు స్పష్టం చేశారు.

భారత సైన్యంలో చేరిన కొత్త అపాచీ హెలికాప్టరు



న్యూఢిల్లీ : భారత సైన్యానికి అత్యాధునిక బోయింగ్ ఇండియా ఏపాచ్64ఈ అపాచీ హెలికాప్టరు చేరడం భారత్ అమెరికా మధ్య పెరుగుతున్న రక్షణ భాగస్వామ్యంలో మరో కీలక మైలురాయిగా నిలిచిందని భారతదేశంలోని అమెరికా దౌత్య కార్యాలయం వెల్లడించింది. అమెరికా అధ్యక్షుడు, భారత ప్రధాని సంయుక్త ప్రకటనలో ఇచ్చిన హామీల మేరకు ఈ హెలికాప్టర్ భారత సైన్యంలోకి రావడం జరిగిందని పేర్కొంది. నిఈ సందర్భంగా అమెరికా దౌత్య కార్యాలయం విడుదల చేసిన ప్రకటనలో, అపాచీ హెలికాప్టర్ రాకతో భారత్ అమెరికా ప్రధాన రక్షణ భాగస్వామ్యం మరింత బలపడిందని తెలిపింది. ఇది రెండు దేశాల మధ్య విశ్వసనీయతతో కూడిన, నిరంతరం విస్తరిస్తున్న రక్షణ సహకారానికి నిదర్శనమని పేర్కొంది. అమెరికా రక్షణ శాఖ, భారత రక్షణ మంత్రిత్వ శాఖ మధ్య కుదిరిన ఒప్పందాలకు ఇది స్పష్టమైన అమలుగా అభివర్ణించింది. నిఅత్యాధునిక సాంకేతిక సామర్థ్యాలతో రూపొందించిన అపాచీ హెలికాప్టర్ భారత సైన్యానికి గణనీయమైన బలాన్ని చేకూరుస్తాయని నిపుణులు చెబుతున్నారు. దాడి సామర్థ్యం, నిఘా, యుద్ధ సహాయక చర్యల్లో అపాచీ కీలక పాత్ర పోషిస్తుందని, దీంతో ప్రాంతీయ భద్రతపై భారత్, అమెరికా ఉమ్మడి దృష్టి మరింత బలోపేతమవుతుందని అమెరికా దౌత్య కార్యాలయం పేర్కొంది. నిఅపాచీ హెలికాప్టర్ చేరికతో సహా ఉత్పత్తి, శిక్షణ, సాంకేతిక పరిజ్ఞాన మార్పిడి వంటి రంగాల్లో భారత్ అమెరికా మధ్య సహకారం మరింత లోతుగా కొనసాగుతుందని తెలిపింది. రక్షణ రంగంలో వ్యూహాత్మక భాగస్వామ్యాన్ని ముందుకు తీసుకెళ్లడంలో ఈ పరిణామం కీలక పాత్ర పోషిస్తుందని అధికారులు అభిప్రాయపడ్డారు.

అంతిమ యాత్రలో పాల్గొన్న మాజీ ఎమ్మెల్యేలు, మాజీ ఎమ్మెస్సీ



చిన్న శంకరంపేట డిసెంబర్ 17 (మన వార్త ప్రతినిధి)చిన్న శంకరంపేట మండలం జంగరాయి గ్రామానికి చెందిన సర్పంచ్ అభ్యర్థి రాజన్నగారి సంచీవరెడ్డి గత వారం రోజుల క్రితం గుండెపోటుతో అస్పత్రులో చేరగా నిన్న రాత్రి మరణించిన విషయం తెలుసుకున్న దీవా మెదక్ జిల్లా అధ్యక్షురాలు మాజీ ఎమ్మెల్యే శ్రీమతి పద్మా దేవేందర్ రెడ్డి, శశిధర్ రెడ్డి, మాజీ ఎమ్మెల్సీ శేరి సుభాష్ రెడ్డి లు భౌతికభాయానికి పూలమాల వేసి నివాళులు అర్పించి వారి కుటుంబానికి ప్రగాఢ సానుభూతి తెలియజేశారు. ఆ భగవంతుడు వారి కుటుంబానికి మనోహైర్యాన్ని ఇవ్వాలని ఆయన ఆత్మకు శాంతి కల్పించాలని వారు కోరుకున్నారు.

పెన్షనర్ల సంక్షేమానికి ప్రభుత్వం తక్షణ చర్యలు తీసుకోవాలి



మంచినర్యాల, డిసెంబర్ 17 (మన వార్త ప్రతినిధి):పెన్షనర్ల సంక్షేమానికి ప్రభుత్వం తక్షణ చర్యలు తీసుకోవాలని తెలంగాణ బలహీనవర్గాల సంక్షేమ సంఘం వ్యవస్థాపక రాష్ట్ర అధ్యక్షులు, అడ్వకేట్ రాజలింగు మోతె తెలిపారు. బుధవారం జాతీయ పెన్షనర్స్ డే సందర్భంగా జిల్లా కేంద్రంలో ఏర్పాటుచేసిన సమావేశంలో ఆయన మాట్లాడుతూ, పదవీ విరమణ చేసిన పెన్షనర్లు నేడు అనేక ఆర్థిక, వైద్య, సామాజిక సమస్యలతో ఇబ్బందులు పడుతున్నారని ఆయన ఆవేదన వ్యక్తం చేశారు. పెన్షన్ అనేది దయ కాదని, ఉద్యోగి సంపాదించిన హక్కు అని ఆయన స్పష్టం చేశారు. ప్రభుత్వాలు పెన్షనర్ల సంక్షేమానికి చర్యలు వెంటనే తీసుకోవాలని ప్రభుత్వాన్ని కోరారు. పెన్షన్లను ప్రతి నెల నిర్దిష్ట తేదీన చెల్లించడం, పెండింగ్ బకాయిలను వెంటనే విడుదల చేయాలని, ఉద్యోగుల మాదిరిగానే పెన్షనర్లకు కూడా (డీఏ)పెంపు, బకాయిలు చెల్లించాలని, ప్రతి పే రవిజన్ (పిఆర్ఎ) లో పెన్షన్ రివిజన్ తప్పనిసరి చేయాలని అన్నారు. కనీస పెన్షన్ను పెంచి, జీవన వ్యయాలకు అనుగుణంగా సవరించాలన్నారు. పెన్షనర్లకు ఉచిత క్యాషిలెస్ వైద్య సేవలు, ఆరోగ్య బీమా పథకాలను బలోపేతం చేయాలని తెలిపారు. కుటుంబ పెన్షన్ మంజూరులో సరళమైన విధానాలు అమలు చేయాలని, పెన్షనర్ల సమస్యల పరిష్కారానికి ప్రత్యేక పెన్షనర్ల సంక్షేమ బోర్డు ఏర్పాటు చేయాలని తెలిపారు. సీనియర్ సిటిజన్లుగా పెన్షనర్లకు రవాణా, విద్యుత్, నీటి బిల్లుల్లో రాయితీలు కల్పించాలని, బ్యాంకులు, ప్రభుత్వ కార్యాలయాల్లో పెన్షనర్లకు ప్రత్యేక కౌంటర్లు ఏర్పాటు చేయాలని అన్నారు. పెన్షనర్ల సమస్యలను నిర్లక్ష్యం చేయడం సమాజానికి మంచిది కాదని, ప్రభుత్వం వెంటనే స్పందించి స్పష్టమైన విధాన నిర్ణయాలు తీసుకోవాలని తెలంగాణ బలహీన వర్గాల సంక్షేమ సంఘం తరుపున ఆయన ప్రభుత్వాన్ని కోరారు.

భూదేవి నగర్లో పార్క్, ఓపెన్ జిమ్ ఘన ప్రారంభం

మేడ్చల్ మల్కాజిగిరి జిల్లా, డిసెంబర్ 17 మన వార్త: ఆల్వాల్ జిహెచ్ఎంసి వెంకటాపురం డివిజన్ పరిధిలోని భూదేవి నగర్లో ఆటో స్టాండ్ సమీపంలో అభివృద్ధి చేసిన పార్క్తో పాటు పార్క్లో రూ.17 లక్షల వ్యయంతో ఏర్పాటు చేసిన ఓపెన్ జిమ్ను మల్కాజిగిరి శాసనసభ్యులు మర్రి రాజశేఖర్ రెడ్డి ముఖ్య అతిథిగా హాజరై, స్థానిక కార్పొరేటర్ సచిత్ర అనిల్ కిషోర్ గౌడ్ తో కలిసి శుక్రవారం ఘనంగా ప్రారంభించారు. ఈ సందర్భంగా ఎమ్మెల్యే మాట్లాడుతూ భూదేవి నగర్తో పాటు పరిసర కాలనీల ప్రజలకు ఈ

పార్క్ ఎంతో ఉపయోగకరమని పేర్కొన్నారు. ముఖ్యంగా వాకింగ్, వ్యాయామం కోసం ఏర్పాటు చేసిన ఓపెన్ జిమ్ను ప్రజలు సద్వినియోగం చేసుకోవాలని సూచించారు.ఆరోగ్యకర జీవనశైలికి ఇలాంటి సదుపాయాలు ఎంతగానో దోహదపడతాయని తెలిపారు.అదేవిధంగా భూదేవి నగర్ పార్క్లో వాచ్మన్ రూమ్, టూల్ రూమ్ నిర్మాణం చేపట్టాలని, భూదేవి నగర్ రోడ్ నెంబర్లు 7, 8, 9, 10లలో సీసీ రోడ్లు వేయాలని, కుక్కల బెడద తొలగిస్తూ పరిగుభ్రత నిర్వహణపై ప్రత్యేక దృష్టి పెట్టాలని కాలనీవాసులు ఎమ్మెల్యే కి వినతిపత్రాలు అందజేశారు. అలాగే బ్యాంక్ ఆఫ్ బరోడా కాలనీలో సీసీ రోడ్డు, ద్వారకా నగర్ కాలనీ రోడ్ నెంబర్ 7లో సీసీ రోడ్డు నిర్మించాలని కోరారు. దీనిపై స్పందించిన ఎమ్మెల్యే మర్రి రాజశేఖర్ రెడ్డి సంబంధిత అధికారులకు తక్షణమే అవసరమైన చర్యలు తీసుకోవాలని ఆదేశించారు. ప్రజా సమస్యల పరిష్కారానికి ప్రభుత్వం కట్టుబడి ఉందని ఆయన స్పష్టం చేశారు. ఈ కార్యక్రమంలో జీహెచ్ఎంసీ అల్వాల్ సర్కిల్ వెంకటాపురం ఏఈ అరుణ్ కుమార్, హార్దికల్వర్ యూబీడీ సిబ్బంది భాస్కర్, స్థానిక కాలనీవాసులు రమణారెడ్డి, రజని, సందీప్ రెడ్డి, తులసి రెడ్డి, వినయ్ కుమార్, శివ, శాంత కుమార్, రామ్మోహన్, అంజిరెడ్డి, సత్యనారాయణ రెడ్డి, జనార్దన్, తదితరులు పాల్గొన్నారు.

అమోఘ గ్రాండ్ రెస్టారెంట్లో ఆహార భద్రతా అధికారి విస్తృత తనిఖీలు...

-గడువు దాటిన సాన్ బాటిల్లు ఇతర వస్తువులు ధ్వంసం జరిమానా...
-విధించడంతోపాటు కేసు నమోదు చేయడం కోసం నోటీసులు జారీ...
-మెదక్ జిల్లా ఆహార భద్రత అధికారి స్వదీప్ కుమార్...

రామయంపేట డిసెంబర్ 17 (మన వార్త ప్రతినిధి):హోటళ్లు, రెస్టారెంట్లు పైచర్యలు తీసుకుని, ఆహార భద్రత ప్రమాణాలను మెరుగుపరచడమే విస్తృత తనిఖీలు నిర్వహించడం జరుగుతుందని మెదక్ జిల్లా ఆహార భద్రత నియంత్రణ అధికారి స్వదీప్ కుమార్ తెలిపారు.నిబుధవారం మెదక్ జిల్లా రామయంపేట పట్టణంలోని అమోఘ గ్రాండ్ రెస్టారెంట్లో ఆహార భద్రతా అధికారి విస్తృత తనిఖీ నిర్వహించారు.ఈ తనిఖీలో గడువు ముగిసిన ఆహార ఉత్పత్తులు - దుకాణంలో బూజు బట్టిన ఉన్న పావ్డిలు కనిపించాయి, స్టోర్ రూమ్లో దొరికిన గడువు ముగిసిన షెజ్యాన్ సాన్ బాటిళ్లను రెస్టారెంట్లోని చై సీన్

వంటగదిలో ఉపయోగిస్తున్నారు. ఈ వస్తువులను ధ్వంసం చేశారు. ఇతర ఉల్లంఘనలను గుర్తించి నోటీసు జారీ చేశారు, జరిమానా విధించడానికి కేసు నమోదు చేయడానికి పంచమామ చేశారు.నికా సందర్భంగా ఆహార భద్రత తనిఖీ అధికారి స్వదీప్.కుమార్ మాట్లాడుతూ ప్రజల ఆరోగ్యంతో చెలాగటం ఆడుతున్న హోటల్ లో రెస్టారెంట్లు యాజమాన్యాలపై ఫుడ్ సేఫ్టీ ఉక్కుపాదం మోపుతున్నదని అన్నారు. ఆహార నాణ్యత ప్రమాణాలు పాటించని హోటళ్లు, రెస్టారెంట్లు, బార్లతో పాటు సూపర్ మార్కెట్లు, ఐస్క్రీం షార్లర్లు ఇతర వాటిపై విస్తృతంగా తనిఖీలు నిర్వహిస్తూ నిబంధనలు ఉల్లంఘించిన వారి పట్ల కఠినంగా వ్యవహరిస్తున్నామని అన్నారు. “FSSAI లైసెన్స్ మరియు రిజిస్ట్రేషన్ మేళాకుని వ్యాపారులకు, మీ ఆహార వ్యాపారం కోసం తప్పనిసరి అయిన FSSAI లైసెన్స్ మరియు రిజిస్ట్రేషన్లు ఇప్పుడు సులభంగా పొందాలన్నారు.నిజిల్లా ఆహార పరిరక్షణ (ఫుడ్ సేఫ్టీ) శాఖ అధ్యక్షులతో...ప్రత్యేకంగా ఏర్పాటు చేసిన FSSAI లైసెన్స్ మరియు రిజిస్ట్రేషన్ మేళాకు ఆహార వ్యాపారులు హాజరై, తక్కువ సమయంలో నమోదు చేసుకోవాలని స్వదీప్ కుమార్ తెలిపారు. నికొత్త రిజిస్ట్రేషన్ /లైసెన్స్ నిరీన్యూవల్, మోడిఫికేషన్ నిమి రిజిస్ట్రేషన్ మరియు లైసెన్స్ నమోదుకు మీరు తీసుకురావాల్సిన డాక్యుమెంట్స్ ని ఆధార్ కార్డు,ఫోటోనిNS పాస్ కార్డు,కరెంట్ బిల్లునిIS ట్రేడ్ లైసెన్స్ లైసెన్స్/రిజిస్ట్రేషన్ మీరు చెల్లించవలసిన ఫీజు 100/- నుండి 5000/- వరకు ఉంటుంది (మీ టర్నోవర్ ఆధారంగా) అందరూ ఈ సేవలను ఉపయోగించుకోవాల్సిందిగా ఆయన సూచించారు.నికా తనిఖీలలో ఫుడ్ శాంపిల్స్ అసిస్టెంట్ నజీర్, సిబ్బంది, అరవింద్ పాల్గొన్నారు.



మాజీ ఎమ్మెల్యే మైనంపల్లి హనుమంత్ రావు నాయకత్వంలోనే కెంకూరిలో సమగ్ర అభివృద్ధి

-ప్రశాంత్ విహార్లో తొలి దశ సీసీ రోడ్ల పనులు పూర్తి...

మేడ్చల్ మల్కాజిగిరి జిల్లా, డిసెంబర్ 17 మన వార్త:మల్కాజిగిరి మాజీ ఎమ్మెల్యే మైనంపల్లి హనుమంత్ రావు నాయకత్వంలో కౌకూర్ ప్రాంతంలో సమగ్ర అభివృద్ధి సాధ్యమైందని కాంగ్రెస్ నాయకులు పేర్కొన్నారు.కౌకూర్ అభివృద్ధి కార్యక్రమాలకు అగ్ర ప్రాధాన్యం ఇస్తూ, చురుకైన మరియు దృఢమైన నాయకత్వంతో మైనంపల్లి హనుమంత్ రావు ముందుకు సాగుతున్నారని తెలిపారు.ఆయన నాయకత్వంలో కౌకూర్ పరిధిలోని ప్రశాంత్ విహార్ కాలనీలో సీసీ రోడ్ల నిర్మాణ పనులు తొలి దశలోనే విజయవంతంగా పూర్తయ్యాయి. ఇది స్థానిక మౌలిక వసతుల అభివృద్ధిలో కీలక ముందడుగుగా నిలిచిందని స్థానికులు అభిప్రాయపడ్డారు.ఈ సందర్భంగా ఆల్వాల్ సర్కిల్ కాంగ్రెస్ సీనియర్ నాయకుడు, సామాజిక కార్యకర్త తుడిమెల్ల మల్లికార్జున్ మాట్లాడుతూ,మాజీ ఎమ్మెల్యే మైనంపల్లి హనుమంత్ రావు మరియు 133 డివిజన్ కార్పొరేటర్ జితేందర్నాథ్ కలిసి కౌకూర్


మొత్తం అభివృద్ధికి అత్యున్నత ప్రాధాన్యం ఇస్తున్నారని తెలిపారు. సీసీ రోడ్లు, ఆట స్థలాలు, పార్కుల అభివృద్ధి, డ్రైనేజీ లైన్లు, తాగునీటి పైప్ లైన్లు వంటి మౌలిక సదుపాయాలపై ప్రత్యేక దృష్టి సారించి పనులు వేగంగా కొనసాగుతున్నాయని చెప్పారు.కౌకూర్ కాలనీల్లోని సమస్యలను తమ దృష్టికి తీసుకురాగానే మైనంపల్లి హనుమంత్ రావు వెంటనే జోనల్ కమిషనర్కు సూచనలు చేసి, ప్రజల ప్రాథమిక అవసరాలను తక్షణమే పరిష్కరించాలంటూ ఆదేశాలు జారీ చేశారని మల్లికార్జున్ తెలిపారు. ఆయన పదవీకాలంలో మల్కాజిగిరి నియోజకవర్గ అభివృద్ధికి రూ.5,000 కోట్లకు పైగా నిధులు మంజూరు చేసి సమర్థవంతంగా వినియోగించడంలో కీలక పాత్ర పోషించారని అన్నారు. ఇది ఆయన ఫలితాలిచ్చే నాయకత్వానికి నిదర్శనమని పేర్కొన్నారు.ఈ అభివృద్ధి కార్యక్రమాలకు అధికారులతో సమన్వయం కల్పిస్తూ నిరంతర సహకారం అందిస్తున్న మల్కాజిగిరి కాంగ్రెస్ ఇన్చార్జ్ తోటా లక్ష్మీకాంత్ రెడ్డికి ప్రత్యేక కృతజ్ఞతలు తెలిపారు.నిప్రశాంత్ విహార్ కాలనీ వాసులు మాజీ ఎమ్మెల్యే మైనంపల్లి హనుమంత్ రావు మరియు కార్పొరేటర్ జితేందర్నాథ్కు పృథ్వీపూర్వక కృతజ్ఞతలు తెలియజేశారు.ఈ కార్యక్రమంలో ఆర్.పి. తివారీ, రామకృష్ణ, లక్ష్మణ్, సుభేదార్ యాదవ్, లక్ష్మీకాంత్, చౌదరి, సురేష్, నెమలయ్య యాదవ్, రాజేష్ తదితరులు పాల్గొన్నారు.

మల్లెగుట్ట మల్లికార్జున స్వామిని దర్శించుకున్న మల్వాల సర్పంచ్



మల్వాల, డిసెంబర్ 17(మన వార్త ప్రతినిధి)మల్వాల మేజర్ గ్రామపంచాయతీ సర్పంచ్ బొట్ల జయ, ప్రసాద్ తన విజయానంతరం మొదటిసారిగా గ్రామ శివారులోని మల్లెగుట్ట మల్లికార్జున స్వామి వారిని దర్శించుకొని ప్రత్యేక పూజలు నిర్వహించారు. రెండవ విడతలో జరిగిన ఎన్నికల్లో భారీ మెజార్టీతో విజయం సాధించిన సందర్భంగా ఆలయానికి విచ్చేసిన వారికి పూజారులు స్వాగతం పలికి స్వామివారి దర్శన భాగ్యాన్ని కల్పించి ఆశీర్వాదాలు అందజేశారు. అనంతరం ఆలయ నిర్వాహకులు శాలువాతో ఘనంగా సత్కరించారు. ఈ కార్యక్రమంలో 5వ వార్డు సభ్యులు ఔరి బీరయ్య, కాలికంటి రవి, బొడ్డుల మహేందర్, ఆలయ పూజారులు పాల్గొన్నారు.

వల్లంపల్లిలో తల్లి కూతురు వార్డ్ మెంబర్లుగా ఘన విజయం



కర్ల సులోచన,6వ వార్డు బోయిని రుచిత,2వ వార్డ్

సెల్ టవర్ తెలగిం చాలని నోటీసులు....

-తహసీల్దార్ గ్రేన్ బాయ్...

నార్సింగి డిసెంబర్ 16 (మన వార్త ప్రతినిధి)సెల్ టవర్ల ప్రపంచంలో సాంకేతికత పెరిగి మనుషులకు అన్ని రకాల సౌలభ్యాలు అందుతున్నాయి. ఒకప్పుడు ఎవరికైనా సమాచారం అందించాలంటే పోస్ట్ కార్డు లేదా అత్యవసర పరిస్థితులలో టెలిగ్రామ్ ను ఆశ్రయించాల్సి వచ్చేది. నేటి యుగం లో సాంకేతికత పుణ్యమూ అని సెల్ ఫోన్ రావడం తో వట్టి సందేశాలు కాకుండా అన్ని రకాల సమాచారాలు ఒక్కటేమిటి ప్రపంచమే మనిషి అర చేతిలోకి ఇమిడి పోయింది. సెల్ ఫోన్ వాడాలంటే వాటికి అందే సిగ్నల్ కోసం టవర్లు అవసరం. అలా సిగ్నల్ లభించడం కోసం సెల్ ఫోన్ కంపెనీ ఆపరేటర్లు అవసరమున్న చోట సెల్ ఫోన్ టవర్లు ఏర్పాటు చేశారు. సిగ్నల్ అంది సెల్ ఫోన్లు నిరంతరాయంగా పని చేయడం కోసం ఏర్పాటు చేసిన టవర్లు కొన్ని చోట్ల దుర్వినియోగానికి పాలవుతూ, కొందరు బెదిరింపులకు

పాల్పడడానికి వాడుకుంటున్నారు. మండల కేంద్రంలో బీఎస్ఎన్ఎల్ వారు ఏర్పాటు చేసిన టవర్ అందుకు నిదర్శనం. గత కొంత కాలంగా నిరుపయోగంగా ఉన్న ఈ టవర్ పై ఇప్పటి వరకు దాదాపు ఎనిమిది మంది ఎక్కి తమ డిమాండ్ ను పెట్టి తీర్చక పోతే దూకి చేస్తామని బెదిరించారు. నార్సింగి ప్రత్యేక మండలం ఏర్పాటు కోసం మొదలుకుని ఈ నెల 14 న జరిగిన గ్రామ పంచాయతీ ఎన్నికలలో మద్దతు కోసం ఈ సెల్ ఫోన్ టవర్ పైకి ఎక్కి సాధనంగా వాడుకున్నారు. తరచూ ఇలా జరుగుతూ ఉండడం తో మండల ప్రజలలో ఆందోళన మొదలై నిరుపయోగంగా ఉన్న ఈ టవర్ ను తీసి వేయాలన్న డిమాండ్ మొదలయ్యింది. సెల్ టవర్ విషయం స్థానిక తహసీల్దార్ గ్రేన్ బాయి దృష్టికి తీసుకుని వెళ్లగా తహసీల్దార్ స్పందించారు. ఇదేమిట ఎన్నికలలో తాండా పెద్దల మద్దతు కోసం పెద్ద తాండా కు చెందిన వ్యక్తి సెల్ టవర్ ఎక్కి అలజడి చేసినప్పుడు అతనికి సముదాయించి కిందకు దింపామని, అతను క్షేమంగా కిందకు రావడం తో పెద్ద ప్రమాదమే తప్పిందని, ఒక వేళ జరగ రానిది జరిగితే అనర్థం జరిగింది అని అన్నారు. నిరుపయోగంగా ఉండి దురుపయోగానికి గురి అవుతున్న టవర్ ను వెంటనే తీసివేయాలని టవర్ ఏర్పాటు అయిన భూ యజమానికి నోటీసులు, పై అధికారులకు నివేదన పంపి వెంటనే టవర్ ను తీసివేసే ఏర్పాట్లు చేస్తామని అన్నారు. అప్పటి వరకు టవర్ ఎక్కడానికి రాకుండా చుట్టూ ఫెన్సింగ్ ఏర్పాటు చేయాలని భూ యజమాని కి ఆదేశాలు జారీ చేస్తామని అన్నారు. కష్టం వచ్చినప్పుడు ధైర్యంగా ఉండి పోరాడాలని, చిన్న చిన్న విషయాలకు ఆత్మ హత్య కోసం ప్రయత్నించడం లేదా ఇలా టవర్లు ఎక్కి ఇతరులకు ఇబ్బందులకు గురి చేయడం సరి కాదని తహసీల్దార్ గ్రేన్ బాయి అన్నారు.

తెలంగాణలో ముగిసిన పంచాయతీ ఎన్నికలు



-ప్రశాంతంగా ముగిసిన చివరి విడత పోలింగ్...
మధిర డిసెంబర్17(మన వార్త)తెలంగాణ వ్యాప్తంగా పంచాయతీ ఎన్నికలు ముగిశాయి. అక్కడక్కడా చెదురు మదురు ఘటనలు మినహా.. రాష్ట్ర వ్యాప్తంగా చివరి విడత పోలింగ్ ప్రశాంతంగా జరిగింది.ఉదయం 11 గంటల వరకు 57.91 శాతం పోలింగ్ నమోదైనట్టు ఈసీ ప్రకటించింది.మధ్యాహ్నం ఒంటిగంట వరకు క్యూలైన్లలో ఉన్నవారికి ఓటేసే అవకాశం కల్పించారు అధికారులు.దీంతో పోలింగ్ పర్సంటేజీ మరింత పెరగనుంది.ఇదిలా ఉంటే..కాసేపట్లో చివరి విడత పంచాయతీ ఎన్నికల కౌంటింగ్ ప్రక్రియ ప్రారంభం కానుంది.ఆ తర్వాత ఫలితాలను వెల్లడించనున్నారు.ఇక..ఇవాళ జరిగిన చివరి విడతలో మొత్తం 182 మండలాల్లోని 3వేల 752 సర్పంచ్ స్థానాలకు పోలింగ్ జరిగింది.ఈ సర్పంచ్ ఎన్నికల్లో 12వేల 640 మంది అభ్యర్థులు పోటీ పడ్డారు. అలాగే.. మొత్తం 28 వేల 406 వార్డులకు ఎన్నికలు జరగగా.. 75వేల 283 మంది బరిలో నిలిచారు.ఇక.. అభ్యర్థుల భవిష్యత్తును తేల్చేది కౌంటింగ్ కాబట్టి.. కాసేపట్లో ఆ ప్రక్రియ కూడా ప్రారంభం కానుంది. దీంతో గెలుపొటములపై అటు అభ్యర్థుల్లోనూ.. ఇటు పార్టీల్లోనూ తీవ్ర ఉత్సాహం నెలకొంది. మరోవైపు.. ఎలాంటి అవాంఛనీయ ఘటనలు చోటుచేసుకోకుండా..కౌంటింగ్ కేంద్రాల దగ్గర భారీ బందోబస్తు ఏర్పాటు చేశారు.



పంచాయతీ రాజ్ శాఖ స్థాపన ద్వైతరంగ గా నియామకమైన బైరెడ్డి భగవాన్ రెడ్డికి పలువురి సన్మానం



వెంకటాచారీ రామప్ప డిసెంబర్ 17 మన వార్త ప్రతినిధిపంచాయతీరాజ్ శాఖ స్థాపన ద్వైతరంగ గా నియామకమైన బైరెడ్డి భగవాన్ రెడ్డి ని బుధవారం రామంజాపూర్ లో మర్యాదపూర్వకంగా కలిసి శాలువాతో సన్మానం చేయడంతో పాటు ప్రత్యేక శుభాకాంక్షలు తెలియజేసిన ఐ.జే.యూ ములుగు జిల్లా ఉపాధ్యక్షులు బేతి సతీష్ యాదవ్ మరియు బ్లాక్ కాంగ్రెస్ ములుగు జిల్లా ఉపాధ్యక్షులు దొంతరవేన కుమార్ యాదవ్. ఈ సందర్భంగా వారు భగవాన్ రెడ్డి నియామకానికి కృషి చేసిన మంత్రి సీతక్క కి మరియు కాంగ్రెస్ పార్టీ జిల్లా అధ్యక్షులు పైదాకుల అశోక్ తోపాటు కాంగ్రెస్ పార్టీ ముఖ్య నాయకులకు కృతజ్ఞతలు తెలియజేశారు. మా వెంకటాచారీ మండలానికి చెందిన భగవాన్ రెడ్డి కి నామినేట్ పదవీ రావటం చాలా సంతోషకరమని వారు పేర్కొన్నారు.

స్నేహితుడి పుట్టినరోజు వేడుకలకు వెళ్తు యువకుడి మృతి..



-రోడ్డు ప్రమాదంలో తీవ్ర గాయాలు..

-చికిత్స పొందుతూ కన్నుమూత...

ఇల్లంతకుంట, డిసెంబర్ 17 (మన వార్త ప్రతినిధి): స్నేహితుడి పుట్టినరోజు వేడుకలకు హాజరయ్యేందుకు వెళ్తున్న యువకుడు రోడ్డు ప్రమాదానికి గురై మృత్యువు ఒడిలోకి వెళ్లిన ఘటన రాజన్న సిరిసిల్ల జిల్లా ఇల్లంతకుంట మండలంలోని రేపాక గ్రామంలో తీవ్ర విషాదాన్ని నింపింది. రేపాక గ్రామానికి చెందిన గుర్రం శరత్ రెడ్డి (20) మంగళవారం సాయంత్రం హైదరాబాద్ లోని మెడికల్ హాస్పిటల్ లో చికిత్స పొందుతూ మృతి చెందాడు. గ్రామస్తుల కథనం ప్రకారం, శరత్ రెడ్డి సోమవారం తన మిత్రుడితో కలిసి పల్నూర్ ద్వీపక వాహనంపై రేపాక నుంచి కరీంనగర్ లో తన స్నేహితుడి పుట్టినరోజు వేడుకలకు వెళ్తాడు. ఈ క్రమంలో అల్లునూర్ ఈనాడు కార్యాలయం సమీపంలో ఎదురుగా వచ్చిన స్కూల్ డీకానడంతో ప్రమాదం చోటుచేసుకుంది. ప్రమాదాన్ని తప్పించేందుకు బైక్ కు బ్రేకులు వేయగా ద్వీపక వాహనం అడుపు తప్పి పట్టాలు కొట్టి దూరంగా ఎగిరి పడింది. ఈ ఘటనలో శరత్ రెడ్డికి తలకు తీవ్ర గాయాలు కావడంతో అధిక రక్తస్రావం జరిగింది. వెంటనే గాయపడిన యువకుడిని కరీంనగర్ లోని ప్రైవేట్ హాస్పిటల్ కు తరలించగా, అక్కడి వైద్యులు మెరుగైన చికిత్స కోసం హైదరాబాద్ కు తరలించాలని సూచించారు. దీంతో కుటుంబ సభ్యులు అతడిని హైదరాబాద్ మెడికల్ హాస్పిటల్ కు తరలించారు. అక్కడ వైద్యులు మెరుగైన చికిత్స అందించినప్పటికీ ఫలితం లేక శరత్ రెడ్డి మృతి చెందాడు. గుర్రం లావణ్య శ్రీనివాస్ రెడ్డి దంపతులకు ఇద్దరు కుమారులు కాగా, పెద్ద కుమారుడు చందు రెడ్డి, చిన్న కుమారుడు శరత్ రెడ్డి. మృతి చెందిన శరత్ రెడ్డి కరీంనగర్ లోని స్థానిక డిగ్రీ కళాశాలలో డిగ్రీ రెండో సంవత్సరం చదువుతున్నాడు. యువకుడి ఆకస్మిక మృతితో రేపాక గ్రామంలో తీవ్ర విషాదం నెలకొంది. ఈ ఘటనపై సమాచారం అందుకున్న స్థానిక ఎల్ఎండి పోలీసులు కేసు నమోదు చేసి దర్యాప్తు ప్రారంభించినట్లు, ఈ విషయాన్ని స్థానిక ఇల్లంతకుంట ఎస్పి సిరిసిల్ల అశోక్ తెలిపారు.

ఫిరాయింపు కేసులో భద్రాచలం ఎమ్.ఎల్.ఏ. తెల్లం వెంకట్రావుకు పెద్ద ఊరట

- ఐదుగురు ఎమ్మెల్యేలపై అసర్జత పిటిషన్లు కొట్టివేత...

భద్రాచలం, డిసెంబర్ 17. (మన వార్త ప్రతినిధి) ఫిరాయింపు ఆరోపణల కేసులో భద్రాచలం ఎమ్మెల్యే తెల్లం వెంకట్రావుకు తెలంగాణ అసెంబ్లీ స్పీకర్ పెద్ద ఉపశమనం కలిగించే తీర్పు ఇచ్చారు.



బీఆర్ఎస్ నుంచి కాంగ్రెస్ కు వెళ్లారని ఆరోపణలు ఎదుర్కొంటున్న తెల్లం వెంకట్రావుతో పాటు మరో నలుగురు ఎమ్మెల్యేలపై దాఖలైన అసర్జత పిటిషన్లు స్పీకర్ కొట్టివేశారు. స్పీకర్ తన ఆదేశాల్లో ఈ ఐదుగురు ఎమ్మెల్యేలు అధికారికంగా మరో పార్టీకి చేరానని రుజువు చేసి స్పష్టమైన ఆధారాలు సమర్పించలేదని పేర్కొన్నారు. అందువల్ల వీరిపై ఎన్నికల అసమర్థత (అసర్జత) విధించేందుకు రాజ్యాంగంలోని వ్యతిరేక ద్రోహ చట్టం (ఆంటి డిఫెక్ట్ లా) వర్తించదని స్పష్టం చేశారు. ఈ తీర్పుతో తెల్లం వెంకట్రావు భద్రాచలం

నియోజకవర్గంలో తన ప్రజా వ్యాప్తి కార్యక్రమాల, అభివృద్ధి పనులను ఎలాంటి రాజ్యాంగీయ సందేహాలు లేకుండా కొనసాగించే పరిస్థితి నెలకొంది. ఫిరాయింపు కేసు తీర్పుపై ఉత్కంఠగా ఎదురు చూసిన స్థానిక నాయకులు, కార్యకర్తలు, అనుచరులు ఉపశమనాన్ని వ్యక్తం చేస్తున్నారు. భద్రాచలం వంటి ఏజెన్సీ, గిరిజన ప్రాంతాల అభివృద్ధిపై మరింత దృష్టి పెడతానని తెల్లం వెంకట్రావు సన్నిహిత వర్గాలు చెబుతున్నాయి. బీఆర్ఎస్ పార్టీ తరపున దాఖలైన అసర్జత పిటిషన్లు కొట్టివేయబడిన సేపథ్యంలో, భవిష్యత్లో న్యాయపరమైన తదుపరి చర్యలు తీసుకోవాలా లేదా అన్న విషయంపై ఆ పార్టీ అగ్రనేతలు ఆలోచనలో ఉన్నట్లు తెలుస్తోంది. మరోవైపు, ఈ తీర్పు రాష్ట్ర రాజకీయ సమీకరణాలపై, ముఖ్యంగా పాలక కాంగ్రెస్, ప్రతిపక్ష బీఆర్ఎస్ వ్యూహాలపై ప్రభావం చూపే అవకాశముందని రాజకీయ విశ్లేషకులు భావిస్తున్నారు.

పెన్షనర్స్ డే సీనియర్ టీచర్ కి ఘన సన్మానం..



ఇల్లంతకుంట, డిసెంబర్ 17 (మన వార్త ప్రతినిధి): పెన్షనర్స్ డే సందర్భంగా ఇల్లంతకుంట మండలంలోని ముస్సాద్ పేట గ్రామానికి చెందిన పెన్షనర్ కాటిపల్లి దామోదర్ రెడ్డి సీనియర్ టీచర్ ను బుధవారం ఇల్లంతకుంట మండల పెన్షనర్స్ సంఘం ఆధ్వర్యంలో శాలువా కప్పి ఘనంగా సన్మానం చేశారు. ఈ కార్యక్రమంలో సంఘం అధ్యక్షుడు టి.మోహన్ రెడ్డి, ప్రధాన కార్యదర్శి కె.రాజయ్య, కోశాధికారి ఎస్.మల్లేశం, జిల్లా కౌన్సిల్ మెంబర్లు బాలనాగ్ చారి, కే.మోహన్ రెడ్డి, రాములు, వెంకన్న, సిహెచ్. బాలెడ్డి పాల్గొన్నారు.

ఘనంగా జాతీయ పెన్షనర్ల దినోత్సవం....

-విశ్రాంత ఉద్యోగుల సంఘం ఆధ్వర్యంలో పెన్షనర్లకు సన్మానం...

చేగుంట డిసెంబర్ 17 (మన వార్త ప్రతినిధి) జాతీయ పెన్షనర్ల దినోత్సవం పురస్కరించుకొని చేగుంట మండల కేంద్రంలోని విశ్రాంత ఉద్యోగ సంఘం భవనంలో విశ్రాంతి ఉద్యోగులను మండల శాఖ అధ్యక్షులు నర్సింలు ఆధ్వర్యంలో శాలువా మెమెంటోలతో సన్మానించారు అనంతరం మండలంలోని జర్నలిస్టులను శాలువాలతో సన్మానించారు ఈ సందర్భంగా ఆయన మాట్లాడుతూ 1987లో నం నకారా విశ్రాంత ఉద్యోగుల కోసం పెన్షన్

కోసం సుప్రీంకోర్టులో పోరాడడంతో డిసెంబర్ 17వ తేదీన అమలు కావడం జరిగిందని అని ఆయన అన్నారు, అప్పటినుండి ఇప్పటివరకు ప్రతి సంవత్సరం డిసెంబర్ 17వ తేదీన జాతీయ పెన్షనర్ల దినోత్సవం జరుపుకోవడం జరుగుతుందని వారు తెలిపారు ఈ కార్యక్రమంలో వివిధ పత్రికల జర్నలిస్టులు, విశ్రాంత ఉద్యోగులు నర్సింలు, రాజేశ్వర్, లక్ష్మణ్, కాశయ్య, రాములు, నర్సింలు, తదితరులు పాల్గొన్నారు.

చిన్న పిల్లల్లో “టేబి” వ్యాధిని గుర్తించాలి

-డాక్టర్ వరికూటి సుబ్బారావు జిల్లా క్షయ నివారణ అధికారి...

మధిర డిసెంబర్ 17(మన వార్త): జిల్లా వైద్య ఆరోగ్య శాఖ తరుపున జిల్లా క్షయనివారణ ప్రోగ్రాం ఆఫీసర్ డాక్టర్ వరి కూటి



సుబ్బారావు ఆకస్మికము గా మండలం లోని పీహెచ్ సీ దెందుకూరు, మాటూరు పేట, మధిర పి పి యూనిట్ ను విజిట్ చేసి క్షయ వ్యాధికి సంబంధించినా సేవలు గురించి డాక్టర్స్ ను అడిగి తెలుసు కున్నారని జెనరల్ ఓ పి సేవలు సిబ్బంది హాజరు తది తర విషయాలు గురించి వాకబ్ చేసినారు. డాక్టర్ సుబ్బారావు మాట్లాడు తూ ఫీల్డ్ లెవల్ లో చిన్న పిల్లల్లో శ్వాస కొశా వ్యాదు లు గురించి మరియు నిమ్ము (టీబీ వ్యాధి)గురించి ఊపిరి తిత్తులు కు గురి ఐయ్యేక్షయ వ్యాధి కాకుండా మిగతా శరీర అవయవాలకు సోకే విధానం స్లామ్ ఏరియాలో నివసించే ప్రజల్లో ఎక్కువ మంది పిల్లలు టీబీ జబ్బులు గురికాకుండా

చూడాలి అని వివరించారునిఈ కార్యక్రమం లో డాక్టర్ పుద్గి రాజ్ నాయక్. డాక్టర్ వీర బాబు డాక్టర్ రామ్మోహన్ నాయక్ హెడ్ నర్సు సైలెజ, కమ్యూనిటీ హెల్త్ ఆఫీసర్ వి వెంకటేశ్వర్లు హెచ్ ఇ ఓ శరత్ టీబీ డ్రీప్రైంట్ సూపర్ వైజర్ సందీప్ టీబీ నోడల్ పర్సన్ లంకా కొండ య్య హెచ్ ఎస్ సుబ్బలక్ష్మి మిగతా వైద్య ఆరోగ్య పారా మెడికల్ సిబ్బంది లేబరేటరీ శ్రీనివాస్ పాల్గొన్నారు

జిల్లాలో ప్రశాంతంగా కొనసాగిన 3వ విడత ఎన్నికల ప్రక్రియ

-జిల్లా ఎన్నికల అధికారి, కలెక్టర్ కుమార్ దీపక్...

మంచిన్యాల, డిసెంబర్ 17 (మన వార్త ప్రతినిధి): రెండవ సాధారణ పంచాయతీ ఎన్నికల నేపథ్యంలో 3వ విడత ఎన్నికల ప్రక్రియ జిల్లాలో ప్రశాంతంగా కొనసాగిందని జిల్లా ఎన్నికల అధికారి, కలెక్టర్ కుమార్ దీపక్ తెలిపారు. బుధవారం జిల్లాలోని జైపూర్ మండలం ఇందారం గ్రామంలో గల జిల్లా పరిషత్ ఉన్నత పాఠశాలలో మండల పరిషత్ అభివృద్ధి అధికారి సత్యనారాయణ, మండల పంచాయతీ అధికారి శ్రీపతి బాపు, భీమారం మండల కేంద్రంలోని జిల్లా పరిషత్ ఉన్నత పాఠశాలలో జిల్లా గ్రామీణాభివృద్ధి అధికారి కిషన్, మండల పరిషత్ అభివృద్ధి అధికారి మధుసూదన్ లతో కలిసి పోలింగ్ కేంద్రాలను సందర్శించి ఓటింగ్ ప్రక్రియను పరిశీలించారు. ఈ సందర్భంగా జిల్లా కలెక్టర్ మాట్లాడుతూ, జిల్లాలో పంచాయతీ ఎన్నికలు పక్కపక్కగా జరిగేందుకు పూర్తి స్థాయిలో చర్యలు తీసుకోవడం జరిగిందని తెలిపారు. 3వ విడత ఎన్నికలలో



భాగంగా జిల్లాలోని చెన్నూరు, మందమర్రి, కోటపల్లి, భీమారం, జైపూర్ మండలాలలో గ్రామపంచాయతీ సర్పంచ్, వార్డు సభ్యుల స్థానాలకు ఎన్నికలు నిర్వహించడం జరిగిందని తెలిపారు. ఇందులో 102 గ్రామపంచాయతీ సర్పంచ్ స్థానాలకు గాను, 390 నామినేషన్లు వచ్చాయని, 4 స్థానాలు ఏకగ్రీవం కాగా, 98 స్థానాలకు, 868 వార్డు సభ్యుల స్థానాలకు గాను, 1 వేయి 905 నామినేషన్లు వచ్చాయని, 4 స్థానాలలో నామినేషన్లు రాకపోవడం, సరైన నామినేషన్లు సమర్పించకపోవడం మినహాయించి 153 స్థానాలు ఏకగ్రీవం కాగా, 711 స్థానాలకు ఎన్నికలు నిర్వహించడం జరిగిందని తెలిపారు. ఈ ఎన్నికలలో 1 లక్ష 6 వేల 889 మంది ఓటర్లు ఉండగా, 87.78 శాతంతో 93 వేల 822 మంది ఓటర్లు తమ ఓటు హక్కు వినియోగించుకున్నారుని తెలిపారు. సర్పంచ్, వార్డు సభ్యుల ఎన్నిక అనంతరం ఉప సర్పంచ్ ఎన్నిక నిర్వహించడం జరుగుతుందని తెలిపారు. డిసెంబర్ 18వ తేదీన ఉదయం 10 గంటల వరకు ఎన్నికల ప్రవర్తన నియమావళి అమలులో ఉంటుందని, ఎన్నికలలో గెలుపొందిన వారు విజయోత్సవ వేడుకలు నిర్వహించకూడదని తెలిపారు. గ్రామపంచాయతీ నూతన కార్యవర్గం సమన్వయంతో గ్రామీణ స్థాయి అభివృద్ధికి చర్యలు తీసుకోవడం జరుగుతుందని తెలిపారు. 3వ విడత ఎన్నికల ప్రక్రియలో సూక్ష్మ పరిశీలకులు, ప్లయింగ్ స్టాఫ్, మండల పరిషత్ అభివృద్ధి అధికారులు, పంచాయతీ కార్యదర్శులు, పోలింగ్, పోలిస్ సిబ్బంది సమన్వయంతో సమర్థవంతంగా విధులు నిర్వహించారని తెలిపారు. జిల్లాలో ఎలాంటి అవకతవకలకు అవకాశం లేకుండా రెండవ సాధారణ పంచాయతీ ఎన్నికలలో భాగంగా 3వ విడతలలో పారదర్శకమైన ఎన్నికలు నిర్వహించడం జరిగిందని తెలిపారు. ఈ కార్యక్రమంలో సంబంధిత అధికారులు తదితరులు పాల్గొన్నారు.

నూతన సర్పంచ్ కు సన్మానం....



చందుర్తి మండలం డిసెంబర్ 17 (మన వార్త)చందుర్తి హెడ్ క్వార్టర్ల సర్పంచ్ గా ఇటీవల ఘన విజయం సాధించిన పులి సత్యం గౌడ్ ను చందుర్తి స్పోర్ట్స్ క్లబ్ చైర్మన్, జనతా గ్యారేజ్ ప్రొఫైటర్ అజ్జు భాయ్ బుధవారం నూతన సర్పంచ్ను శాలువాతో సత్కరించి శుభాకాంక్షలు తెలియజేశారు.. చందుర్తి మండల కేంద్రాన్ని అన్ని రంగాల్లో అభివృద్ధి చేయాలని, ఓపెన్ జిమ్, క్రీడా మైదానం ఏర్పాటుకు కృషి చేయాలని, అభివృద్ధిలో యువతను భాగస్వామ్యం చేయాలని సూచించారు.. ఈ కార్యక్రమంలో ఆయన వెంట నక్క యాకుబ్, మేడిశెట్టి మధు ఉన్నారు

దేశ భద్రతకు శాంతి బిల్లు ప్రమాదం



-పెద్దపల్లి ఎంపీ గడ్డం వంశీకృష్ణ...

మంచిన్యాల, డిసెంబర్ 17 (మన వార్త ప్రతినిధి): అణుశక్తి రంగంలో ప్రైవేట్ సంస్థలకు బాధ్యతలు అప్పగించేలా తీసుకొచ్చిన శాంతి బిల్లు దేశ భద్రత, ప్రజల భద్రతకు ప్రమాదమని పెద్దపల్లి ఎంపీ గడ్డం వంశీకృష్ణ పార్లమెంట్లో తీవ్రంగా విమర్శించారు. బిల్లుపై చర్చ సందర్భంగా ఎంపీ మాట్లాడుతూ, శాంతి బిల్లు అనే పేరు బిల్లు ప్రవేశ పెట్టారు గానీ, దేశానికి ప్రమాదం జరిగితే బాధ్యత ఎవరిదని, సరఫరాదారులపై బాధ్యత తొలగిస్తే ప్రజల ప్రాణాలకు ఎవరు గ్యారంటీ అస్తారని ప్రభుత్వాన్ని ప్రశ్నించారు. దేశంలో ఉగ్రవాద

దాడులు, నిరుద్యోగం, రూపాయి విలువ పతనం, ఇండిగో వంటి కార్పొరేట్ సంక్షోభాలపై ప్రభుత్వం జవాబుదారీతనం చూపడం లేదని విమర్శించారు. గత 11 ఏళ్లుగా ఏటా 2 కోట్ల ఉద్యోగాలు ఇస్తామని, చెప్పిన ప్రభుత్వం ఇప్పటివరకు సమాధానం ఇవ్వలేదని అన్నారు. ప్రాన్స్, రివ్యా, చైనా, దక్షిణ కొరియా వంటి దేశాల్లో అణుశక్తి పూర్తిగా ప్రభుత్వ నియంత్రణలోనే ఉందని గుర్తు చేస్తూ, భారత్ లో ఈ కీలక రంగాన్ని ప్రైవేట్ వారి చేతుల్లో పెట్టడం ప్రమాదకరమని స్పష్టం చేశారు. ప్రమాదం ఉద్దేశాన్ని చూడదని, అది ప్రైవేట్ ప్లాంటా, ప్రభుత్వ ప్లాంటా అన్న తేడా లేకుండా భవిష్యత్తును నాశనం చేస్తుందని అన్నారు. బాధ్యత చట్టాన్ని బలహీనపరచడం ప్రజల ప్రాణాలతో చెలగాటం ఆడటమే అని హెచ్చరించారు. అదానీ గ్రూప్ అణుశక్తి రంగంలో ఆసక్తి చూపిన వెంటనే ఈ బిల్లు రావడం యాదృచ్ఛికమా అని ప్రశ్నించిన ఎంపీ, గత పదేళ్ల తప్పిదాల నుంచి ప్రభుత్వం పాఠాలు నేర్చుకోవాలని సూచించారు. ప్రైవేటీకరణ అణుశక్తి రంగంలో ప్రపంచవ్యాప్తంగా విఫలమైందని తెలిపారు. ఈ బిల్లును పునఃపరిశీలించి ప్రైవేట్ సంస్థలు, సరఫరాదారులపై కఠిన బాధ్యతలు విధించాలని డిమాండ్ చేశారు.

వర్ధేలు గ్రామ రివెన్యూ సభ్యులుగా ఆవుల అనిత గెలుపు



బెజ్జంకి, డిసెంబర్ 17(మన వార్త ప్రతినిధి)సిద్దిపేట జిల్లా కోహడ మండలంలోని వర్ధేల్ గ్రామంలో మూడవ విడత స్థానిక గ్రామ పంచాయతీ ఎన్నికల్లో ఆవుల అనిత మల్లేష్ యాదవ్ 8 వ వార్డు సభ్యులుగా గెలుపొందినట్లు ఎన్నికల అధికారులు తెలిపారు. ఈ సందర్భంగా ఆవుల అనిత మల్లేష్ యాదవ్ మాట్లాడుతూ ప్రజలకు సేవ చేసేందుకు నాకు మీయొక్క అమూల్యమైన ఓటు వేసి గెలిపించి, ఈ యొక్క అవకాశం కల్పించిన ప్రతి ఒక్క వార్డు సభ్యులకి ప్రత్యేక కృతజ్ఞతలు తెలుపుతూ, వార్డుని అన్ని రకాల అభివృద్ధి కోసం కృషి చేస్తానని తెలిపారు.



ప్రతి ఉద్యోగి రక్షణలో భాగస్వామి కావాలి

మందమరి, డిసెంబర్ 17 (మన వార్త ప్రతినిధి):సింగరేణిలో పనిచేస్తున్న ప్రతి ఉద్యోగి రక్షణలో భాగస్వామి కావాలని రక్షణ కమిటీ కన్వీనర్, ఈఆండ్ఎం జిఎం కే శ్రీనివాసులు, ఏరియా జిఎం ఎస్ రాధాకృష్ణ లు సూచించారు. 56వ రక్షణ పక్షోత్సవాల్లో భాగంగా సేఫ్టీ కమిటీ బృందం బుధవారం ఏరియాలోని



28 మెగా వాట్స్ సోలార్ పివి పవర్ ప్లాంట్ ను తనిఖీ చేశారు. ఈ సందర్భంగా రక్షణ కమిటీ కన్వీనర్, ఈఆండ్ఎం జిఎం కే శ్రీనివాసులు, ఏరియా జిఎం ఎస్ రాధాకృష్ణ లు మాట్లాడుతూ, అధికారులు ఇచ్చిన సేఫ్టీ ఆపరేషన్ ప్రోసీజర్స్ ను తప్పనిసరిగా పాటించాలని, దీంతో ఎటువంటి ప్రమాదాలు జరగకుండా ఉండి, సంస్థకి, దేశ భవిష్యత్తుకు మంచి పేరు వస్తుందన్నారు. సంస్థ మనుగడ ఉండాలంటే వంద శాతం పనిగంటలు ప్రతి ఉద్యోగి సద్వినియోగం చేసుకోవాలని సూచించారు. బొగ్గు నిక్షేపాలు రానున్న కాలంలో తగ్గునున్నాయని, సింగరేణి ముఖ్య లక్ష్యం బొగ్గు ఉత్పత్తి అయినప్పటికీ సింగరేణి భావితరాలకి గుర్తుండే విధంగా డైవర్సికేషన్ (వివిధీకరణ)లో భాగంగానే సోలార్ ప్లాంట్లు, పంప్డ్ స్టోరేజ్, రెన్యూవబిల్ ఎనర్జీ కింద జియో థర్మల్ మొదలగు వాటిపైన వెళ్లడం జరుగుతుందని వివరించారు. రక్షణ కోసం ఉద్యోగులు అధునిక సాంకేతిక పరిజ్ఞానంతో చేసిన రక్షణ పరికరాలను, పనిముట్లు వాడాలని, రక్షణతో కూడిన ఉత్పత్తిని సాధించాలని సూచించారు. అందుకు ప్రతి ఒక్కరు తమ వంతు కృషి చేయాలన్నారు. ప్రతి ఉద్యోగి ఆరోగ్యంగా ఉన్నప్పుడే సంస్థ బాగుంటుందని, మంచి ఆహారపు అలవాట్లను ప్రతి ఒక్కరు అలవర్చుకోవాలని సూచించారు. సింగరేణి లక్ష్యం రక్షణతో కూడిన ఉత్పత్తి అని తెలిపారు. సోలార్ ఎనర్జీ దేవుడిచ్చిన వరమని, రాజస్థాన్ లో సైతం 500 మెగావాట్ల ప్లాంట్లను ఏర్పాటు చేయడానికి సింగరేణి ప్రయత్నాలు చేస్తుందన్నారు. ప్రస్తుతానికి ఏరియాలో 43 మెగా వాట్ల విద్యుత్తును ఉత్పత్తి చేస్తుండగా, ఇంకా 67.5 మెగావాట్ల ఉత్పత్తి ప్రారంభించుకోబోతున్నామన్నారు. మొత్తం మీద ఏరియాలో 110 మెగావాట్ల విద్యుత్ ప్లాంటును ఇంకో రెండు నెలల్లో ప్రారంభించుకోవడం జరుగుతుందని, సింగరేణిలోనే ఇంత మొత్తంలో విద్యుత్ ఉత్పత్తి చేయడంలో ఏరియా ది మొదటి స్థానమని తెలిపారు. బ్యూటర్ ఎనర్జీ స్టోరేజ్ సిస్టం సింగరేణి సంస్థలో మొదటిసారి ఏరియాలో నెలకొల్పడం జరిగిందని, దీనితో వగలు ఉత్పత్తి అయిన విద్యుత్తును స్టోర్ చేసి రాత్రి సమయంలో వాడుకోవడానికి వీలుగా ఉంటుందన్నారు. అనంతరం సోలార్ ప్లాంట్ లో అనుకోకుండా ప్రమాదాలకు ఉద్యోగులు గురైనప్పుడు ఉద్యోగికి అందించే ప్రథమ చికిత్స గురించి ఫస్ట్ ఎయిడ్ మెంబర్స్ ఉద్యోగులకు వివరించారు. అనంతరం ఏరియా కమ్యూనికేషన్ సెల్ వారిచే రక్షణ జాగ్రత్తల గురించి వివరిస్తూ, ఉద్యోగులకు అర్థమయ్యే రీతిలో లభ్య నాటికను ప్రదర్శించగా, నాటిక వీక్షకులను విశేషంగా ఆలరించింది. ఈ కార్యక్రమంలో ఏరియా ఎస్ఓటు జిఎం జిఎల్ ప్రసాద్, ఏరియా రక్షణ అధికారి భూశంకరయ్య, సింగరేణి గర్లింపు కార్మిక సంఘం ఏబిటియూసి బ్రాంచ్ కార్యదర్శి శైలేంద్ర సత్యనారాయణ, సేఫ్టీ కమిటీ సభ్యులు పి శ్రీనివాస్ రెడ్డి, పి నాగేశ్వరరావు, టి మహేందర్, ఎస్ శ్రీనివాస్, కేకే డిస్కస్సరీ మెడికల్ సూపరింటెండెంట్ డాక్టర్ కే నాగేశ్వరరావు, ఏరియా ఇంజనీర్ బాలాజీ భగవతి జ, సోలార్ ఎస్ఈ ఈఆండ్ఎం నరేష్, సీనియర్ అధికారులు సోలార్ ప్లాంట్ ఉద్యోగులు పాల్గొన్నారు.

వృద్ధురాలిని వీల్ చైర్ లో తీసుకెళ్లి ఓటు పేయించిన ఎస్సె వెంకట్రాజం...



ఎల్లారెడ్డి పేట మండలం డిసెంబర్ 17 (మన వార్త)ఎన్నికల విధుల్లో బిజీగా ఉంటూనే పోలీసులు తమలోని మానవత్వాన్ని చాటుకుంటున్నారు. మూడో దశ ఎన్నికలలో భాగంగా ఎల్లారెడ్డి పేట మండలం వెంకటాపురం గ్రామంలోని పోలింగ్ కేంద్రం వద్ద ఒక వృద్ధురాలు తన ఓటు హక్కును వినియోగించుకోవడానికి పోలింగ్ కేంద్రానికి చేరుకుంది.అయితే వయస్సు పై

బడటంతో ఆమె నడవలేక ఇబ్బంది పడుతుండటంతో అక్కడే విధుల్లో ఉన్న ఎస్.బి వెంకట్రాజం గమనించారు.వెంటనే స్పందించిన ఆయన స్వయంగా ఆమెను వీల్ చైర్ లో పోలింగ్ కేంద్రం లోపలికి తీసుకెళ్లారు.ఆమె ఓటు వేసి ప్రక్రియ పూర్తయ్యే వరకు దగ్గరుండి సాయం అందించారు.ఖాకీ డ్రెస్సులో ఉన్నది కేవలం రక్షకులే కాదు సేవా దృక్పథం ఉన్న మనుషులని ఆయన మరోసారి నిరూపించారు.

పెన్షనర్స్ హక్కులను కాలరాస్తున్న కేంద్ర, రాష్ట్ర ప్రభుత్వాలు..

-రైల్వే పెన్షనర్స్ వెల్ఫేర్ అసోసియేషన్ ప్రెసిడెంట్ దాసరి రాజేశ్వర్...

జమ్మికుంట,డిసెంబర్ 17(మన వార్త ప్రతినిధి):విఐఆర్ఎఫ్, ఎన్ఐసీసిఐ పిఏ, విఐఎస్సీసిఐ పెన్షనర్ల సంఘాల పిలుపు మేరకు జమ్మికుంట రైల్వే పెన్షనర్ వెల్ఫేర్



అసోసియేషన్ జమ్మికుంట బ్రాంచి ప్రెసిడెంట్ దాసరి రాజేశ్వర్ ఆధ్వర్యం లో బుధవారం రైల్వే స్టేషన్ ఆవరణ లో పెన్షన్స్ డే కు బదులుగా (ప్రభుత్వ విధానాలకు నిరసన గా పెన్షన్ రక్షణ దినోత్సవాన్ని శాంతియుతం గా నిర్వహించారు. అందులో భాగంగా ఆరు డిమాండ్లను ప్రభుత్వ దృష్టికి తీసుక రావడం జరిగింది.వాలిడేషన్ ఆఫ్ పెన్షన్స్ రూల్స్ 2025 ను తక్షణమే రద్దు చేయాలని,8 వ వేతన సంఘం, టి ఓ ఆర్ 2026 కు ముందు రిటైర్ అయిన వారికి పెన్షన్ సవరణలను తప్పని సరిగా చేర్చాలి,8 సిపిసి టి ఓ ఆర్ నుండి క్లాజ్ (ఎఫ్) III నాన్ కంట్రీబ్యూటరీ పెన్షన్ పథకాలకు నిధులు లేని ఖర్చు అనే అంశాన్ని తొలగించాలి,ప్రస్తుతం ఉన్న రూ 10 లక్షల కోట్ల పెన్షన్ ఫండ్ ను కేవలం పెన్షన్ పథకాల కోసమే వినియోగించాలి మరియు ఆ మొత్తాన్ని పటిష్టంగా కాపాడాల్సి,8వ వేతన సంఘం టి ఓ ఆర్ అమలు తేదీని 01 జనవరి 2026 గా చేర్చాలి,8 వ సిపిసి చర్చల యంత్రాంగం లో ఎస్ సి ఓ వి ఏ సభ్యులను భాగస్వామ్యం చేయాలి.పెన్షనర్ల దినోత్సవ వేడుకలు జరుగుతున్నాయి. 1982 డిసెంబర్ 17న సుప్రీం కోర్టు ఇచ్చిన తీర్పు ప్రకారం, పదవీ విరమణ పొందిన ఉద్యోగుల పెన్షన్ కోసం పోరాడినందున, ఈ ప్రభుత్వం 2025 నాటి ఒక చెల్లుబాటు బిల్లును తీసుకువచ్చింది. ఇది పెన్షనర్లందరికీ చాలా హానికరం అని అన్నారు. ఈ కార్యక్రమం లో దాసరి రాజేశ్వర్ విఐఆర్ఆర్ఎఫ్, సిఐసి, మెంబర్, సికింద్రాబాద్ డివిజన్ ట్రెజరర్ జమ్మికుంట బ్రాంచ్ సెక్రటరీ శీలం మల్లేశం, వర్గింగ్ ప్రెసిడెంట్ టంగుటూరి వెంకటస్వామి, బంగారి.విద్యానాగర్, వైస్ ప్రెసిడెంట్ల ఖాజా మొయినుద్దీన్, పర్షా రాములు, సమ్మయ, పర్షా రాములు, ట్రెజరర్ ఎం.డి. ఖాదర్ ఖాన్, తప్రా అధ్యక్షులు గరిగి చంద్రయ్య సెక్రటరీ లు ఎస్.రాజయ్య, సారంగపాణి, పెన్షనర్లు, ఫ్యామిలీ పెన్షనర్లు, పెన్షనర్ల కుటుంబ సభ్యులు పాల్గొన్నారు.

ఎమ్మెల్యేను మర్యాదపూర్వకంగా కలిసిన అసంతారం సర్పంచ్



ఇల్లంతకుంట,డిసెంబర్ 17 (మన వార్తా ప్రతినిధి):ఇల్లంతకుంట మండలంలోని అసంతారం గ్రామంలో రెండో విడత స్థానిక గ్రామపంచాయతీ ఎన్నికలలో గ్రామ సర్పంచ్ గా వొల్లాల రజిత-వెంకటేశం గెలుపొందిన సందర్భంగా సర్పంచ్ మరియు వార్డు మెంబర్లు మానకొండూర్ ఎమ్మెల్యే డాక్టర్ కవ్వంపల్లి సత్యనారాయణను బుధవారం ఎల్ఎండి కాలనీలో క్యాంపు కార్యాలయంలో మర్యాదపూర్వకంగా కలిశారు. ఈ కార్యక్రమంలో అసంతారం మాజీ సర్పంచ్,మండల ఫోరం అధ్యక్షులు చల్ల నారాయణ,మాజీ ఎంపీపీ ఉ టూర్ని వెంకటరమణారెడ్డి,కోఆపరేటివ్ మాజీ అధ్యక్షులు ఐరెడ్డి మహేంద్ర రెడ్డి,ముస్మాన్ పేట సర్పంచ్ కోమిల్ రెడ్డి భాస్కర్ రెడ్డి,అసంతారం ఉప సర్పంచ్ కదం జయంత్ర,గ్రామ వార్డు మెంబర్లు ఆత్మేం ఉ పేందర్,గోసపల్లి లావణ్య-వెంకటేశం,హొప్పరి సాయిలు,సిరిపురం రమేష్,వొల్లాల లత-కిష్టయ్య, గ్రామ నాయకులు గరిగి లక్ష్మీనారాయణ,వొల్లాల నరసయ్య,రాములు,మధు,మచ్చ ప్రభాకర్ తదితరులు పాల్గొన్నారు.

ఎన్నికల కోడ్ అమల్లో ఉన్నంతకాలం విజయోత్సవ ర్యాలీలు నిషేధం



-మంచిర్యాల డీసీపీ ఏ భాస్కర్...

-ప్రశాంత వాతావరణంలో మూడో విడత పోలింగ్, పోలింగ్ కేంద్రాల్లో భద్రతా ఏర్పాట్ల పరిశీలించిన డీసీపీ...

మంచిర్యాల, డిసెంబర్ 17 (మన వార్త ప్రతినిధి):ఎన్నికల కోడ్ అమల్లో ఉన్నంతకాలం విజయోత్సవ ర్యాలీలకు నిషేధమని మంచిర్యాల డీసీపీ ఏ భాస్కర్ తెలిపారు. జిల్లాలోని జైపూర్, భీమారం, చెన్నూరు, కోటపల్లి, మందమరి మండలాలలోని పలు పోలింగ్ కేంద్రాల్లో భద్రతా ఏర్పాట్లను డీసీపీ ఏ భాస్కర్ పరిశీలించారు. మూడవ విడత ఎన్నికలు శాంతియుతంగా సాగేందుకు జిల్లాలో భద్రతా చర్యలను క్షుణ్ణంగా పర్యవేక్షిస్తూ, భీమారం, ఇందారం, జైపూర్, చెన్నూరు, కోటపల్లి లలోని పోలింగ్ కేంద్రాలను ప్రత్యక్షంగా పరిశీలించారు. ఈ సందర్భంగా డీసీపీ ఏ భాస్కర్ మాట్లాడుతూ, పోలింగ్ కేంద్రాల వద్ద భద్రత ఏర్పాట్లు, కౌంటింగ్ ప్రక్రియ, ఫలితాల వెల్లడి పై బందోబస్ట్ పై అప్రమత్తంగా ఉండాలని ఏలాంటి ఎలాంటి ఆలోచనయ సంఘటనలు జరగకుండా పోలీసులు అప్రమత్తంగా ఉండాలని ఆదేశించారు. సమస్యాత్మక పోలింగ్ కేంద్రాల వద్ద నిరంతరం పోలీస్ అధికారులతో పర్యవేక్షిస్తున్నట్లు తెలిపారు. ఎటువంటి అంతరాయం లేకుండా శాంతిభద్రతలు కట్టుదిట్టంగా అమలు చేయాలని సూచించారు. ఎన్నికల మోడల్ కోడ్ ఆఫ్ కండక్ట్ పూర్తిగా అమల్లోకి కొనసాగుతుందని, మూడు దశల పంచాయతీ ఎన్నికల ప్రక్రియ పూర్తయ్యే వరకు ఏ విధమైన విజయోత్సవాలు, ర్యాలీలు, బైక్ శోభాయాత్రలు, డీజీ కార్యక్రమాలు పూర్తిగా నిషేధమని స్పష్టం చేశారు. శాంతి భద్రతల సమస్య తలెత్తకుండా ఉండడానికి ప్రజలు, అభ్యర్థులు, రాజకీయ నాయకులు సహకారం అందించాలని కోరారు.

భద్రాచలంలో దారుణ హత్య ప్రజల ముందు వ్యక్తిని పాడిచి చంపిన రుంగులు



భద్రాచలం, డిసెంబర్ 17. (మన వార్త ప్రతినిధి).భద్రాచలం పట్టణంలో జరిగిన దారుణ హత్య ఒక్కసారిగా కలకలం రేపింది. చర్ల రోడ్లోని వైస్స్ ఫాప్స్ సమీపంలో కొందరు యువకులు ప్రజల కళ్ల ముందే రవి వర్మ అనే వ్యక్తిపై కత్తులతో విచక్షణారహితంగా దాడి చేశారు. రవి వర్మ పాల్వంచ నకు చెందిన వ్యక్తిగా తెలియవచ్చింది. తీవ్రమైన గాయాలతో ప్రాణాపాయ స్థితిలో పడిన రవివర్మను స్థానికులు ప్రభుత్వ ఏరియా ఆసుపత్రికి తరలించగా, వైద్యులు ఆయన మరణించినట్లు ప్రకటించారు. దాడి చేసిన అనంతరం దుండగులు ఎలాంటి

భయాందోళనలకూ లోనుకాకుండా సంఘటన స్థలం నుంచి నడుచుకుంటూ వెళ్లిపోయినట్లు అక్కడికక్కడే ఉన్న సాక్షులు తెలిపారు. హత్యకు గల కారణాలు ఇంకా తెలియరాలేదు.

ఏరియాను సందర్శించిన కార్పొరేట్ చీఫ్ సెక్యూరిటీ ఆఫీసర్ బాలరాజు



మందమరి, డిసెంబర్ 17 (మన వార్త ప్రతినిధి):చర్యటనలో భాగంగా ఏరియాను చీఫ్ సెక్యూరిటీ ఆఫీసర్ కార్పొరేట్ పి బాలరాజు సందర్శించారు. బుధవారం ఏరియా జిఎం ఎస్ రాధాకృష్ణ చీఫ్ సెక్యూరిటీ ఆఫీసర్ కార్పొరేట్ పి బాలరాజు కు మొక్కును అందచేసి శాలువాతో ఘనంగా సన్మానించి, స్వాగతం పలికారు. చీఫ్ సెక్యూరిటీ ఆఫీసర్ గా బాధ్యతలు చేపట్టిన అనంతరం మొదటిసారి ఏరియాను సందర్శించారని, ఈ సందర్భంగా ఏరియా స్థితి గతులను జిఎం ఎస్ రాధాకృష్ణ వారికి వివరించారు.నిఈ కార్యక్రమంలో ఎస్ఓటు జిఎం లలితేంద్రప్రసాద్, డీజీఎం పర్సనల్ అశోక్, సీనియర్ సెక్యూరిటీ ఆఫీసర్ రవి లు పాల్గొన్నారు.

మృతుడి కుటుంబానికి అండగా ఉంటా సర్పంచ్ గంగమ్మ



కొడిమ్యాల,డిసెంబర్ 17 మన వార్త ప్రతినిధి కొడిమ్యాల మండలం కొండాపూర్ గ్రామంలో ఇటీవల అనారోగ్యం తో మరణించిన గుండు దేవయ్య కుటుంబానికి సర్పంచ్ సామంతుల గంగమ్మ-అంజయ్య 25 కిలోల బియ్యం, 2000 ఆర్థిక సహాయం అందించారు. ఈ సందర్భంగా సామంతుల గంగమ్మ మాట్లాడుతూ, మాజీ సర్పంచ్ సామంతుల ప్రభాకర్ కొండాపూర్ గ్రామం లో

మృతుల కుటుంబాలకు అండగా ఉంటా, బియ్యం మరియు 2000 ఆర్థిక సహాయం అందజేసాడు. వారు మొదలు పెట్టిన కార్యక్రమం నేను కూడా కొనసాగిస్తానని తెలిపారు. గుండు దేవయ్య కుటుంబానికి ప్రగడా సానుభూతి తెలుపుతూ, ఆ కుటుంబానికి అన్ని విధాలా అండగా ఉంటామని చెప్పుకొచ్చారు. ఈ కార్యక్రమం లో ఉప సర్పంచ్ గుండు రాజు, వార్డు సభ్యులు,గ్రామస్తులు పాల్గొన్నారు.

జిల్లాలోని గ్రామపంచాయతీ పోలింగ్ కేంద్రాలను సందర్శించిన రామగుండం పోలీస్ కమిషనర్



మంచిర్యాల, డిసెంబర్ 17 (మన వార్త ప్రతినిధి):జిల్లాలోని గ్రామపంచాయతీ ఎన్నికల మూడో విడత పోలింగ్ ను రామగుండం పోలీస్ కమిషనర్ అంబర్ కిషోర్ ఝా బుధవారం సందర్శించారు. పోలింగ్ కేంద్రాల్లో బందోబస్టు, భద్రతా ఏర్పాట్లు, క్యూలైన్ నిర్వహణ, వృద్ధులు, దివ్యాంగుల కోసం ఏర్పాటు చేసిన ప్రత్యేక సదుపాయాలను పరిశీలించారు. ఈ సందర్భంగా పోలీస్ కమిషనర్ మాట్లాడుతూ, ఓటింగ్ తరువాత, కౌంటింగ్ ప్రక్రియ, ఫలితాల వెల్లడి తరువాత కూడా ఎలాంటి అవాంఛనీయా సంఘటనలు, గొడవలు జరగకుండా అప్రమత్తంగా ఉండాలని అధికారులకు సిబ్బందికి సూచించారు. ప్రతి పోలింగ్ కేంద్రంలో ఎన్నికల ప్రక్రియ నిష్పక్షపాతంగా, శాంతియుతంగా సాగుతున్నదా అనే అంశంపై ప్రత్యక్షంగా ఆరాతీశారు. పోలింగ్ అధికారులతో మాట్లాడి అవసరమైన సూచనలు అందించారు. పోలింగ్ కేంద్రాలను సందర్శించిన సందర్భంలో ఓటర్లతో కూడా కమిషనర్ మాట్లాడి ఎలాంటి ఇబ్బందులు ఎదురైనా వెంటనే పోలీసు సిబ్బందిని సంప్రదించాలని సూచించారు. ఎన్నికల శాంతి భద్రత కోసం పూర్తి స్థాయి బందోబస్టు ఏర్పాటు చేసినట్లు, ఓటర్లు భయభ్రాంతులు లేకుండా తమ ఓటు హక్కును వినియోగించుకునేలా పోలీసులు కట్టుదిట్టమైన చర్యలు తీసుకున్నట్లు తెలిపారు. ఈ కార్యక్రమంలో మంచిర్యాల డీసీపీ ఏ భాస్కర్, మహిళ ఇన్స్పెక్టర్ కె నరేష్ కుమార్, ఆర్ఐఐ దామోదర్, సంతోష్, పోలీస్ సిబ్బంది పాల్గొన్నారు.

విధులతో పాటు మానవత్వం....



-బాధ్యత చాటిన కమీషనరేట్ పోలీసులు...

మంచిర్యాల, డిసెంబర్ 17 (మన వార్త ప్రతినిధి):రామగుండం పోలీస్ కమీషనరేట్ పరిధిలో జరిగిన గ్రామపంచాయతీ ఎన్నికల్లో పోలీసులు మానవత్వం చాటారు. పోలింగ్ కేంద్రాలకు ఓటు వేయడానికి వచ్చిన వృద్ధులు నడవడానికి ఇబ్బంది పడుతున్న విషయం గమనించిన పోలీసులు వెంటనే సహాయం చేశారు. మందమరి మండలం అందుగులపేట పాఠశాలలో ఏఎస్ఐ మల్లేష్, తుర్కపల్లి గ్రామంలో జే విశ్వనాథ్, జిల్లాలోని సిర్సి లో స్పెషల్ పార్టీ కానిస్టేబుల్ నీతిన్ వీల్చెయిర్, డ్రైవర్ లేదా భుజాన ఎక్కించి, పోలింగ్ బూత్ వరకు తీసుకెళ్లి, వృద్ధులు తమ ఓటు హక్కును వేయడానికి సహాయపడ్డారు. పోలీసులు మానవీయ చర్యను స్థానిక ప్రజలు అభినందించారు. పోలీసులు తమ విధులతో పాటు మానవత్వాన్ని సైతం పాటించడం ఎంతో ప్రశంసనీయం అని అధికారులు తెలిపారు. ఎన్నికలు శాంతియుతంగా జరగాలన్న ఉద్దేశ్యంతో ప్రతి పోలీస్ సిబ్బంది కృషి చేస్తున్నారు.

పోలింగ్ కేంద్రాలలో పటిష్ట బందోబస్తు ఏర్పాటు



—అడిషనల్ డీసీపీ అడ్మిన్ శ్రీనివాస్...

మంచెర్యాల, డిసెంబర్ 17 (మన వార్త ప్రతినిధి): మూడవ విడత పంచాయతీ ఎన్నికలు ప్రారంభమైన నేపథ్యంలో, సమస్యాత్మక పోలింగ్ కేంద్రాలను అడిషనల్ డీసీపీ అడ్మిన్ శ్రీనివాస్ బుధవారం పరిశీలించారు. పోలింగ్ కేంద్రాల వద్ద భద్రతా ఏర్పాట్లు, పోలీసులు అమలు చేస్తున్న నిఘా చర్యలు, ఓటర్ల రాకపోకల పరిస్థితిపై వివరంగా సమీక్ష నిర్వహించారు. అవసరమైన చోట అదనపు బందోబస్తు, మోహరింపు చేయాలని సూచించారు. ప్రజలు నిర్భయంగా, శాంతియుత వాతావరణంలో ఓటు హక్కును వినియోగించుకోవాలని సూచించారు. ఈ కార్యక్రమంలో చెన్నూరు రూరల్ సీఐ బస్సీలూల్, బెల్లంపల్లి టౌన్ ఇన్స్పెక్టర్ శ్రీనివాసరావు, ఆర్ఐఐ పెద్దన్న, పోలీసు అధికారులు, సిబ్బంది పాల్గొన్నారు.

రామగుండం పోలీస్ కమిషనరేట్ సందర్శించిన మల్టీజోన్ I బజి



—పంచాయతీ ఎన్నికల భద్రతా ఏర్పాట్లపై సమీక్షనినిపి నూతన గృహ నిర్మాణ పనుల పరిశీలన...

మంచెర్యాల, డిసెంబర్ 17 (మన వార్త ప్రతినిధి): రామగుండం పోలీస్ కమిషనరేట్ ను బుధవారం మల్టీజోన్ I ఇన్స్పెక్టర్ జనరల్ ఎన్ చంద్రశేఖర్ రెడ్డి సందర్శించారు. పోలీస్ కమిషనరేట్ రేట్ చేరుకున్న బజి ని రామగుండం పోలీస్ కమిషనరేట్ అంబర్ కిషోర్ రూపా పుష్ప గుచ్చం అందించి, ఘన స్వాగతం పలికారు. అనంతరం ఆర్మీడ్ సాయిధ దశ సిబ్బంది గౌరవ వందనాన్ని స్వీకరించి, సీపీ కార్యాలయంలో పంచాయతీ ఎన్నికల నిర్వహణ, చేపట్టాల్సిన భద్రతా ఏర్పాట్లు, సుస్థితి, సాధారణ పోలింగ్ ప్రక్రియ, ఫలితాల వివరాలు, కమిషనరేట్ పరిధిలో శాంతి భద్రత పరిరక్షణ, నేర నియంత్రణ కోసం చేపట్టుతున్న ముందస్తు చర్యలపై, తదితర అంశాలపై సీపీ తో చర్చించారు. ఈ సందర్భంగా బజి మాట్లాడుతూ, శాంతి భద్రత పరిరక్షణలో ఎటువంటి రాజీపడకూడదని, నేరాల నివారణకు ఇంటెలిజెన్స్ వ్యవస్థను మరింత బలోపేతం చేయాలని సూచించారు. అదేవిధంగా పోలీస్ అధికారులు, సిబ్బంది క్రమశిక్షణ, ప్రజలతో సమన్వయం, గ్రామాలను సందర్శించి, ఇన్ఫర్మేషన్ వ్యవస్థ, నిఘా బలోపేతం చేయాలన్నారు. అనంతరం కమిషనరేట్ పరిధిలో నిర్మాణం దశ లో ఉన్న పోలీస్ కమిషనరేట్ నివాస గృహ నిర్మాణ పనులను పరిశీలించారు. పనుల పురోగతిపై వివరాలు తెలుసుకొన్నారు. పనుల నాణ్యతతో, నిర్దిష్ట గడువులో పూర్తి చేయాలని సూచించారు.

ముస్తాబాద్ మండలంలో గెలిచిన సర్పంచ్ లు



ముస్తాబాద్, వార్త డిసెంబర్ 17 రాజన్న సిరిసిల్లా జిల్లా ముస్తాబాద్ మండలంలో జరిగిన సర్పంచ్ ఎన్నికల్లో గెలిచిన అభ్యర్థుల వివరాలు ఇలా ఉన్నాయి. రామలక్ష్మణుల పల్లెలో కోటగిరి ఎల్లవ్వు ఎల్లయ్య సర్పంచ్ అభ్యర్థిగా 34 ఓట్ల ఆధిక్యత, రాంరెడ్డి పల్లె సర్పంచ్ గా ఎర్రవెల్లి లక్ష్మీ వెంకట్రావు 27 ఓట్ల ఆధిక్యత, మొర్రాపూర్ సర్పంచ్ గా భూకర్పూజా నాయక్ 91 ఓట్ల ఆధిక్యత, గన్నవారిపల్లె సర్పంచ్ గా రేను రఘు 113 ఓట్ల ఆధిక్యత, గూడూరు సర్పంచ్ చీటి సునీత వెంకట నరసింహారావు, తుర్కపల్లి సర్పంచ్ రోడ్ల భాగ్యమ్మ రెండు ఓట్ల ఆధిక్యత, గోపాలపల్లి సర్పంచ్ గా భూక్య సునీత 47 ఓట్ల ఆధిక్యత, చిప్పలపల్లి సర్పంచ్ గా మాచెట్టి లక్ష్మణ్ 103 ఓట్ల ఆధిక్యత, మొర్రాపల్లె సర్పంచ్ గా మెంగని

శ్రీనివాసు 9 ఓట్ల ఆధిక్యత, బంధనకల్ సర్పంచ్ గా చిగురు సరేష్, అవుసూర్ సర్పంచ్ గా నక్క దాసరి రవి, వెంకట్రావు పల్లె సర్పంచ్ గా సురభి దశరథరావు, మద్దికుంట సర్పంచ్ గా దోనుకుల రాజ మల్లవ్వు 200 ఓట్లకు పైబడి ఆధిక్యతతో, తెర్లమద్ది సర్పంచ్ గా బైతీ దుర్గమ్మ 85 ఓట్ల ఆధిక్యత, పోతుగల్ సర్పంచ్ గా పెద్దిగారి యాదమ్మ, కొండాపూర్ సర్పంచ్ గా పెండ్యాల మైపాల్ రెడ్డి, మోహిని కుంట సర్పంచ్ గా రెండోసారి బిజ్జం మురళి 195 ఆధిక్యతతో, గూడెం గ్రామ సర్పంచ్ గా తాటిపల్లి శంకర్ ఎన్నికైనారు.

మూడవ విడత పంచాయతీ ఎన్నికలు ప్రశాంతంగా ముగిశాయి



జమ్మికుంట, డిసెంబర్ 17(మన వార్త ప్రతినిధి): ప్రశాంతంగా ముగిసిన పంచాయతీ ఎన్నికలు. నిమూడవ విడత పంచాయతీ ఎన్నికలు జిల్లా పరిధిలోని ఐదు మండల పరిధిలోని గ్రామ

పంచాయతీ ఎన్నికలు ప్రశాంతంగా ముగిశాయి. ఎలాంటి అవాంఛనీయ సంఘటనలు చోటుచేసుకోకుండా పోలీసులు పటిష్ట బందోబస్తు ఏర్పాటు చేశారు. ప్రశాంత వాతావరణంలో ప్రజలు ఓటు హక్కు వినియోగించుకున్నారు. దూరప్రాంతాల నుండి సొంత గ్రామాలకు వచ్చిన ఓటర్లు తమ ఓటు హక్కును వినియోగించుకున్నారు. నిపోలింగ్ కేంద్రాలను సీపీ గౌన్ అలం పరిశీలించారు. ఉదయం 07 గంటలకు ప్రారంభమైన ఎన్నికలు మధ్యాహ్నం ఒకటి గంటకు ముగిసింది. 86.42 శాతం పోలింగ్ నమోదైనట్లు అధికారులు ప్రకటించారు. ఐదు మండల లాల్ లో 165046 ఓటర్లు వుండగా 142637 ఓటర్లు తమ ఓటు హక్కు వినియోగించుకున్నారు. మధ్యాహ్నం రెండు గంటల తర్వాత అధికారులు పోలైన ఓట్ల లెక్కింపు చేపట్టి విజేతలను సంబంధిత ఎన్నికల రిటర్నింగ్ అధికారులు ప్రకటించారు.

కుటుంబ సంఘాలతో ఓటుహక్కు వినియోగం..



జమ్మికుంట, డిసెంబర్ 17(మన వార్త ప్రతినిధి): మూడవ విడత పంచాయతీ ఎన్నికల్లో భాగంగా నిహజూరాబాద్ మండలం సింగపూర్ గ్రామంలో కుటుంబ సంఘాలతో కాంగ్రెసు పార్టీ హజూరాబాద్ నియోజకవర్గ ఇన్చార్జి ప్రజెవ్ బాబు ఓటు హక్కు వినియోగించుకున్నారు. ఓటు హక్కు పౌరుల హక్కు అని

ఓటును దుర్వినియోగం చేయకుండా ఓటును వినియోగించుకోవాలని సూచించారు.

మిట్టపల్లి గ్రామంలో తీవ్ర ఉద్రిక్తత-కౌంటింగ్ ప్రక్రియ జాప్యం



—రసన వ్యక్తం చేసిన బిఆర్ఎస్ నేత, మాజీ ఎమ్మెల్యే బాల్క సుమన్...

మంచెర్యాల, డిసెంబర్ 17 (మన వార్త ప్రతినిధి): జిల్లాలోని జైపూర్ మండలం మిట్టపల్లి గ్రామంలో పంచాయతీ ఎన్నికల నేపథ్యంలో తీవ్ర ఉద్రిక్తత నెలకొంది. బుధవారం మధ్యాహ్నం ఒంటిగంటకు పోలింగ్ ప్రక్రియ ముగిసినప్పటికీ, రెండు గంటలకు ప్రారంభం కావలసిన కౌంటింగ్ ప్రక్రియ అధికారులు కావాలని ఆలస్యం చేశారనే ఆరోపణలు వెల్లువెత్తాయి. కౌంటింగ్ ఆలస్యానికి తోడు బ్యాలెట్ బాక్స్ లు మార్చే ప్రయత్నం జరిగిందని ఆరోపిస్తూ బిఆర్ఎస్ పార్టీ జిల్లా అధ్యక్షుడు, మాజీ ఎమ్మెల్యే బాల్క సుమన్ ఆధ్వర్యంలో బిఆర్ఎస్ పార్టీ శ్రేణులు పోలింగ్ కేంద్రం వద్ద జైరాయించి, నిరసన చేపట్టారు. దీంతో అక్కడ పరిస్థితి ఉద్రిక్తంగా మారింది. కాంగ్రెస్, బిఆర్ఎస్ పరస్పరం పోటాపోటీగా నినాదాలు చేయడంతో ఏం జరుగుతుందన్న భయాందోళనలు స్థానిక ప్రజల్లో నెలకొంది. పరిస్థితి చేయి దాటకుండా ఉండేందుకు పోలింగ్ కేంద్రం పరిసరాలలో పోలీసులు భారీగా మోహరించారు. ఎలాంటి అవాంఛనీయ సంఘటనలు జరగకుండా అధికారులు పరిస్థితిని పర్యవేక్షించారు.

తెలంగాణలో ముగిసిన పంచాయతీ ఎన్నికలు



—ప్రశాంతంగా ముగిసిన చివరి విడత పోలింగ్...

మధిర డిసెంబర్ 17(మన వార్త) తెలంగాణ వ్యాప్తంగా పంచాయతీ ఎన్నికలు ముగిశాయి. అక్కడక్కడా చెదురు మదురు ఘటనలు మినహా.. రాష్ట్ర వ్యాప్తంగా చివరి విడత పోలింగ్ ప్రశాంతంగా జరిగింది. ఉదయం 11 గంటల వరకు 57.91 శాతం పోలింగ్ నమోదైనట్లు ఈసీ ప్రకటించింది. మధ్యాహ్నం ఒంటిగంట వరకు క్యూలైన్లలో ఉన్నవారికి ఓటేసే అవకాశం కల్పించారు అధికారులు. దీంతో పోలింగ్ వర్సంటేజీ మరింత పెరగనుంది. ఇదిలా ఉంటే.. కాసేపట్లో చివరి విడత పంచాయతీ ఎన్నికల కౌంటింగ్ ప్రక్రియ ప్రారంభం కానుంది. ఆ తర్వాత ఫలితాలను వెల్లడించనున్నారు. ఇక.. ఇవాళ జరిగిన చివరి విడతలో మొత్తం 182 మండలాల్లోని 3వేల 752 సర్పంచ్ స్థానాలకు పోలింగ్ జరిగింది. ఈ సర్పంచ్ ఎన్నికల్లో 12వేల 640 మంది అభ్యర్థులు పోటీ పడ్డారు. అలాగే.. మొత్తం 28 వేల 406 వార్డులకు ఎన్నికలు జరగగా.. 75వేల 283 మంది బరిలో నిలిచారు. ఇక.. అభ్యర్థుల భవితవ్యాన్ని తేల్చేది కౌంటింగ్ కాబట్టి.. కాసేపట్లో ఆ ప్రక్రియ కూడా ప్రారంభం కానుంది. దీంతో గెలుపొటములపై అటు అభ్యర్థుల్లోనూ.. ఇటు పార్టీల్లోనూ తీవ్ర ఉత్సాహం నెలకొంది. మరోచెపు.. ఎలాంటి అవాంఛనీయ ఘటనలు చోటుచేసుకోకుండా.. కౌంటింగ్ కేంద్రాల దగ్గర భారీ బందోబస్తు ఏర్పాటు చేశారు.

ఒక్క ఓటు సర్పంచ్ సీటు..



ఇక్కడకుంట, డిసెంబర్ 17(మన వార్త ప్రతినిధి): స్థానిక సంస్థల ఎన్నికల్లో ఒక్క ఓటుతో దగ్గర సర్పంచ్ సీటు దక్కించుకున్న సంచలన సంఘటన పాతర్లపల్లి గ్రామంలో చోటుచేసుకుంది. ఇల్లందకుంట మండలం పాతర్లపల్లి గ్రామ పంచాయతీ సర్పంచ్ అభ్యర్థి బైరెడ్డి వెంకటరమణారెడ్డి తన ప్రత్యర్థి పై ఒక్క ఓటు తేడాతో విజయం సాధించాడు. ఒక్క ఓటుతో గెలుపొందడం తన అదృష్టంగా భావిస్తున్నానని ఆనందం వ్యక్తం చేశారు. గెలుపొందిన వెంకటరమణారెడ్డికి శుభాకాంక్షలు తెలుపుతూ హార్షం వ్యక్తం చేస్తున్నారు.

ఓటు వేసిన మాజీ జెడ్పీటీసీ..



జమ్మికుంట, డిసెంబర్ 17(మన వార్త ప్రతినిధి): మూడవ విడత పంచాయతీ ఎన్నికల్లో భాగంగా జమ్మికుంట మండలం జగ్గయ్యపల్లి గ్రామంలో మాజీ జెడ్పీటీసీ డాక్టర్ శ్రీరామ్ శ్యామ్ ఓటు హక్కును వినియోగించుకున్నారు.

ఓటు వేసిన తొంబై ఏళ్ల వృద్ధుడు



జమ్మికుంట, డిసెంబర్ 17(మన వార్త ప్రతినిధి): మూడవ విడత పంచాయతీ ఎన్నికల్లో భాగంగా జమ్మికుంట మండలం జగ్గయ్యపల్లి గ్రామానికి చెందిన నిమ్మల కొమురయ్య (90) వృద్ధుడు గ్రామంలో ఓటు హక్కును వినియోగించుకుని ఆదర్శంగా నిలిచాడు.

బీ జె పి లో చేరిన సైదాబాద్ సర్పంచ్...



జమ్మికుంట, డిసెంబర్ 17(మన వార్త ప్రతినిధి): స్థానిక పంచాయతీ ఎన్నికలలో నిహజూరాబాద్ అసెంబ్లీ పరిధిలోని జమ్మికుంట మండలం సైదాబాద్ గ్రామ సర్పంచ్ గా వుప్పాల రాజారం మూడవ విడత ఎన్నికల లో గెలుపొందాడు. మూడుసార్లు సర్పంచ్ గా ఎన్నికై హైడ్రోజన్ సాధించాడు. కరీంనగర్ జిల్లా బిజెపి అధ్యక్షుడు గంగాడి కృష్ణారెడ్డి ఆధ్వర్యంలో బుధవారం బిజెపి పార్టీలో చేరాడు. కృష్ణ రెడ్డి కమలం కండువా కప్పి పార్టీలోకి ఆహ్వానించారు.

న్యూఢిల్లీ గిడ్డోగా జనవరి 1 నుంచి సీఎన్జీ, పీఎన్జీ ధరలు తగ్గింపు!



న్యూఢిల్లీ నూతన సంవత్సరానికి ముందు కేంద్ర ప్రభుత్వం దేశవ్యాప్తంగా సీఎన్జీ, పీఎన్జీ వినియోగదారులకు శుభవార్త అందించింది. కంప్లెక్స్ నేచురల్ గ్యాస్, డౌమ్స్టిక్ పైప్లైన్ నేచురల్ గ్యాస్ ధరలను తగ్గిస్తున్నట్లు పెట్రోలియం, నేచురల్ గ్యాస్ రెగ్యులేటరీ బోర్డు ప్రకటించింది. ఈ ధరల తగ్గింపు 2026 జనవరి 1 నుంచి అమల్లోకి రానుంది. నికొత్తగా ప్రవేశపెట్టిన ఏకీకృత టారిఫ్ విధానం కారణంగా ఈ నిర్ణయం తీసుకున్నట్లు బోర్డు వెల్లడించింది. రాష్ట్రాలు, వర్షించే పన్నులను బట్టి యూనిట్ కు రూ. 2 నుంచి రూ. 3 వరకు వినియోగదారులకు ఆదా కలగనుందని అధికారులు తెలిపారు. ముఖ్యంగా వట్టణ ప్రాంతాల్లో సీఎన్జీ వాహనదారులు, ఇళ్లలో పీఎన్జీ వినియోగించే కుటుంబాలకు ఈ నిర్ణయం ఉపశమనం కలిగించనుంది. నిఇటీవల పెట్రోలు, డీజిల్ ధరలు, ఇతర ఇంధన వ్యయాలు పెరుగుతున్న నేపథ్యంలో సహజ వాయు ధరల తగ్గింపు సామాన్యులకు ఊరటగా మారనుందని నిపుణులు అభిప్రాయపడుతున్నారు. కొత్త ఏడాది మొదటి రోజునుంచే అమల్లోకి వచ్చే ఈ నిర్ణయం దేశవ్యాప్తంగా కోట్లాది వినియోగదారులకు నేరుగా లాభం చేకూర్చునుంది.

ఓలా, ఊబర్కు తోటిగా భారత్ ట్యాక్సీ..



—దేశంలో తొలిసారి సహకార క్యాబ్ సేవలు...

ఢిల్లీ ఊబర్, ఓలా, ర్యాపిడ్ వంటి ప్రైవేటు సంస్థలకు ప్రత్యామ్నాయంగా కేంద్ర సహకార శాఖ ఆధ్వర్యంలో దేశంలో తొలిసారిగా సహకార క్యాబ్ సేవలు ప్రారంభం కానున్నాయి. 'భారత్ ట్యాక్సీ' పేరుతో ఈ కొత్త సేవలను ప్రవేశపెట్టేందుకు కేంద్ర ప్రభుత్వం సిద్ధమైంది. తొలి దశలో దేశ రాజధాని ఢిల్లీలో జనవరి 1 నుంచి ఈ సేవలు అందుబాటులోకి రానున్నట్లు ప్రకటించింది. అనంతరం దశలవారీగా దేశవ్యాప్తంగా విస్తరించనున్నట్లు వెల్లడించింది. నిభారత్ ట్యాక్సీ సేవల్లో ఆటో, క్యాబ్, బైక్ రైడ్ సౌకర్యాలు ఉండనున్నాయి. ఈ యాప్ ద్వారా ప్రయాణికులు తక్కువ ఖర్చుతో, సులభంగా ప్రయాణించే అవకాశాన్ని పొందనున్నారు. ముఖ్యంగా ప్రస్తుత క్యాబ్ సేవల్లో ఉన్న అధిక సర్వీస్ ఛార్జీల భారం లేకుండా ప్రయాణికులకు ఉపశమనం కలిగించేలా ఈ సేవలను రూపొందించారు. డ్రైవర్ల నుంచి ఎలాంటి భారీ కమిషన్లు వసూలు చేయకుండా, రైడ్ ద్వారా వచ్చే ఆదాయం మొత్తాన్ని డ్రైవర్లకే చెల్లించే విధానాన్ని అమలు చేయనున్నారు. నిఈ భారత్ ట్యాక్సీ యాప్ ఆండ్రాయిడ్, ఐఓఎస్ మొబైల్ ప్లాట్‌ఫామ్‌లలో అందుబాటులో ఉండనుంది. వినియోగదారులు తమ మొబైల్ నంబర్‌తో సులభంగా నమోదు చేసుకునే అవకాశం కల్పించారు. ఇప్పటికే దేశవ్యాప్తంగా సుమారు 56 వేల మంది డ్రైవర్లు ఈ యాప్‌లో నమోదు చేసుకున్నట్లు కేంద్రం తెలిపింది. నిసహకార విధానంలో రూపొందుతున్న ఈ క్యాబ్ సేవలు డ్రైవర్లకు ఆర్థిక భద్రత కల్పించడంతో పాటు, ప్రయాణికులకు నమ్మకమైన సేవలను అందిస్తాయని కేంద్రం భావిస్తోంది. ప్రైవేటు క్యాబ్ సంస్థల అధిపత్యానికి చెక్ పెట్టేలా భారత్ ట్యాక్సీ సేవలు కీలక మార్పుకు నాంది పలకనున్నాయని విశ్లేషకులు అభిప్రాయపడుతున్నారు.

జెప్టో తొలి పబ్లిక్ ఆఫర్ 4000 కోట్ల సమీకరణ లక్ష్యం




ముంబయి దేశంలో నిత్యావసర వస్తువుల తక్షణ డెలివరీ రంగంలో కీలకంగా ఎదిగిన క్విక్ కామర్స్ సంస్థ జెప్టో త్వరలోనే తన తొలి పబ్లిక్ ఆఫర్‌కు రానుంది. ఈ ఐపీఓ ద్వారా సుమారు 500 మిలియన్ డాలర్లు, అంటే దాదాపు ₹4000 కోట్లను సమీకరించాలని కంపెనీ లక్ష్యంగా పెట్టుకుంది. ఇందుకోసం వచ్చే వారంలోనే కాన్ఫిడెన్షియల్ మార్గంలో మార్కెట్ నియంత్రణ సంస్థ సెబీకి ముసాయిదా పత్రాలను సమర్పించేందుకు జెప్టో సిద్ధమవుతున్నట్లు సమాచారం. నిజెప్టో ఈ పబ్లిక్ ఇష్యూలో భాగంగా కొత్తగా షేర్లను జారీ చేయనుంది. అలాగే ప్రస్తుత వాటాదారులు ఆఫర్ ఫర్ సేల్ విధానంలో తమ వాటాలో కొంత భాగాన్ని విక్రయించే అవకాశం ఉంది. ఐపీఓ ద్వారా సమీకరించే నిధులను ప్రధానంగా సేవల విస్తరణ, లాజిస్టిక్స్ బలోపేతం, టెక్నాలజీ అభివృద్ధికి వినియోగించనున్నట్లు కంపెనీ వర్గాలు వెల్లడించాయి. నిభారత్‌లో క్విక్ కామర్స్ రంగం ప్రస్తుతం తీవ్రమైన పోటీతో కొనసాగుతోంది. స్విగ్గి ఇన్‌స్టామార్ట్, జోమాటో బ్లింకిట్, టాటా గ్రూప్‌కు చెందిన బిగ్ బాస్కెట్ ఇప్పటికే మార్కెట్లో బలమైన స్థానం సంపాదించుకున్నాయి. మరోవైపు అమెజాన్ కూడా 'అమెజాన్ నా' పేరుతో ఈ రంగంలోకి ప్రవేశించేందుకు సిద్ధమవుతోంది. ఈ పరిస్థితుల్లో జెప్టో ఐపీఓ మార్కెట్లోకి రావడం ఇన్వెస్టర్లలో ఆసక్తిని రేపుతోంది. నిక్విక్ కామర్స్ సెక్టార్ వేగంగా విస్తరిస్తుండటంతో అంతర్జాతీయ పెట్టుబడిదారులు కూడా ఈ కంపెనీలపై దృష్టి పెట్టారు. జెప్టో పబ్లిక్ ఇష్యూకు యాక్సిస్ బ్యాంక్ లిమిటెడ్, మోర్గాన్ స్టాన్లీ ఇండియా, మోతీలాల్ ఓస్వాల్ ఇన్వెస్ట్‌మెంట్ అడ్వైజర్స్, హెచ్ఎస్బీసీ హోల్డింగ్స్ పీఎల్సీ, గోల్డ్‌మన్ సాక్స్ గ్రూప్ వంటి ప్రముఖ సంస్థలు లీడ్ మేనేజర్లుగా వ్యవహరించే అవకాశం ఉందని సమాచారం. ఐపీఓకు మార్కెట్ నుంచి ఎలాంటి స్పందన వస్తుందన్నది ఇప్పుడు వ్యాపార వర్గాల్లో ఆసక్తికరంగా మారింది.

సూచీలకు తప్పని నష్టాలు వరుసగా మూడో రోజూ నేల చూపులే



ముంబయి దేశీయ స్టాక్ మార్కెట్లు వరుసగా మూడో రోజు కూడా నష్టాల బాటలోనే కదలాడాయి. బుధవారం ఉదయం లాభాలతో ప్రారంభమైన సెన్సెక్స్, నిఫ్టీ సూచీలు చివరికి అమృతాల ఒత్తిడికి లోనై నష్టాలతో ముగిశాయి. డాలర్‌తో పోలిస్తే రూపాయి మారకం విలువ మరింత బలహీనపడటం, విదేశీ సంస్థాగత మదుపర్లు వరుసగా షేర్లను విక్రయించడం, అంతర్జాతీయ మార్కెట్ల నుంచి ప్రతికూల సంకేతాలు రావడం వంటి అంశాలు మార్కెట్‌పై తీవ్ర ప్రభావం చూపించాయి. నిగత సెషన్ ముగింపు 85,679తో పోలిస్తే బుధవారం ఉదయం సెన్సెక్స్ దాదాపు 200 పాయింట్లు లాభంతో ప్రారంభమైంది. ఒక దశలో 84,889 స్థాయిని తాకి ఇంట్రాడే గరిష్టాన్ని నమోదు చేసింది. అయితే ఆ తర్వాత అమృతాలు పెరగడంతో సూచీ క్రమంగా దిగజారింది. చివరకు సెన్సెక్స్ 120 పాయింట్లు నష్టపోయి 84,559 వద్ద రోజును ముగించింది. మరోవైపు నిఫ్టీ కూడా అదే బాటలో సాగి 41 పాయింట్లు కోల్పోయి 25,818 వద్ద స్థిరపడింది. నిసెన్సెక్స్‌లో కెనరా బ్యాంక్, పంజాబ్ నేషనల్ బ్యాంక్, ఏపీఎల్ అపోలో, హిందుస్థాన్ జింక్, శ్రీరామ్ ఫైనాన్స్ షేర్లు లాభాల్లో ముగిశాయి. అదే సమయంలో మ్యాక్స్ హెల్త్‌కేర్, పాలీక్యాబ్, కోల్‌గేట్, పీబీ ఫిన్‌టెక్, అంబర్ ఎంటర్‌ప్రైజెస్ షేర్లు నష్టాలను చవిచూశాయి. బ్యాంక్ నిఫ్టీ 107 పాయింట్లు తగ్గగా, నిఫ్టీ మిడ్‌క్యాప్ ఇండెక్స్ 321 పాయింట్లు నష్టపోయింది. నిమొత్తంగా చూస్తే రూపాయి బలహీనత, ఎఫ్ఐఐల విక్రయాలు, గ్లోబల్ మార్కెట్ల నుంచి స్పష్టమైన పాజిటివ్ సంకేతాలు లేకపోవడం వల్ల మార్కెట్‌లో అనిశ్చితి కొనసాగుతోంది. ఈ పరిస్థితుల్లో తక్షణ కాలంలో సూచీల్లో ఒడిదుడుకులు కొనసాగే అవకాశముందని మార్కెట్ వర్గాలు అంచనా వేస్తున్నాయి.

బ్రౌజింగ్ ప్రపంచంలో క్రోమ్ అగ్రస్థానం



ముంబయి పపంచవ్యాప్తంగా ఇంటర్నెట్ వినియోగంలో కీలకమైన బ్రౌజర్ మార్కెట్‌లో గూగుల్ క్రోమ్ తన అధిపత్యాన్ని మరింత బలోపేతం చేసుకుంది. స్టాట్‌కౌంటర్ విడుదల చేసిన తాజా గణాంకాల ప్రకారం నవంబర్ 2025 నాటికి ప్రపంచవ్యాప్తంగా 70 శాతానికి పైగా ఇంటర్నెట్ వినియోగదారులు క్రోమ్ బ్రౌజర్‌ను ఉపయోగిస్తున్నట్లు వెల్లడైంది. వేగవంతమైన పనితీరు, స్థిరత్వం, గూగుల్ సేవలతో సమర్థవంతమైన అనుసంధానం, విస్తృత ఎక్స్‌టెన్షన్‌ల మద్దతు వంటి అంశాలు క్రోమ్‌కు ఈ స్థాయి ఆదరణను తీసుకొచ్చాయని విశ్లేషకులు చెబుతున్నారు. మొబైల్‌లు, డెస్క్‌టాప్‌లు అనే తేడా లేకుండా అన్ని పరికరాల్లోనూ క్రోమ్ అగ్రస్థానంలో కొనసాగుతోంది. నిక్రోమ్ తర్వాతి స్థానంలో యాపిల్ ఎకోస్టెమ్‌లో విస్తృతంగా ఉపయోగించే సఫారి 14.35 శాతం వాటాతో నిలిచింది. విండోస్ పరికరాల్లో డిఫాల్ట్ బ్రౌజర్‌గా ఉన్న మైక్రోసాఫ్ట్ ఎడ్జ్ 4.98 శాతం వాటాతో మూడో స్థానంలో కొనసాగుతోంది. గోప్యత, ఓపెన్ సోర్స్ లక్షణాల కారణంగా ఫైర్‌ఫాక్స్‌కు 2.3 శాతం వాటా దక్కింది. డేటా సేవింగ్, అంతర్నిర్మిత విపిఎన్ వంటి ఫీచర్లతో ఒపెరా 1.89 శాతం వాటాను సాధించగా, శాంసంగ్ మొబైల్ వినియోగదారుల్లో ప్రాచుర్యం ఉన్న శాంసంగ్ ఇంటర్నెట్‌కు 1.86 శాతం వాటా ఉంది. మిగిలిన చిన్న బ్రౌజర్‌లు కలిపి సుమారు 3.4 శాతం మార్కెట్ వాటాను పంచుకుంటున్నాయి. నిక్రోమ్‌లో కృత్రిమ మేధస్సు ఆధారిత కొత్త ఫీచర్లు, గోప్యతా సాధనాలను నిరంతరం అప్డేట్ చేయడం వల్ల గూగుల్ ఈ అధిపత్యాన్ని కొనసాగించగలుగుతోందని టెక్ నిపుణులు అభిప్రాయపడుతున్నారు. అదే సమయంలో ఇతర బ్రౌజర్‌లు కూడా వినూత్న మార్పులతో క్రోమ్‌కు పోటీ ఇవ్వడానికి ప్రయత్నాలు ముమ్మరం చేస్తున్నాయి.



బార్లీ వాటర్ తాగడం నేర్చుకోండి



రోజూ బార్లీ వాటర్ తాగడం వల్ల వివిధ రకాల వ్యాధులను దూరం చేసుకోవచ్చు. అవసరమైన పోషకాలు సమృద్ధిగా లభిస్తాయి. బార్లీలో నీటిలో కరిగే, కరగని ఫైబర్, విటమిన్లు, కాల్షియం, ఐరన్, మాంగనీస్, మెగ్నీషియం, జింక్, కాపర్ మరియు యాంటీఆక్సిడెంట్లు ఉంటాయి. బార్లీ నీరు మూత్రనాళం, మూత్రాశయం వంటి ప్రాంతాలలో ఇన్ఫెక్షన్తో పోరాడటానికి కూడా సహాయపడుతుంది. బార్లీ వాటర్లోని మూత్రవిసర్జన లక్షణాలు దీనికి సహాయపడతాయి. యూరినరీ ట్రాక్ట్ ఇన్ఫెక్షన్ విషయంలో ఇన్ఫెక్షన్ తగ్గించేందుకు రోజూ బార్లీ వాటర్ తాగండి. బార్లీ నీటిలో అధిక మొత్తంలో ఫైబర్ ఉంటుంది. ఇది మంచి జీర్ణక్రియ, పేగు ఆరోగ్యానికి సహాయపడుతుంది. బార్లీలో ఉండే ఫైబర్ బరువు తగ్గడానికి సహాయపడుతుంది. ఎందుకంటే పీచు ఎక్కువ సేపు కడుపు నిండుగా ఉంచే అనుభూతి చెందడానికి సహాయపడుతుంది. బార్లీలో ముఖ్యంగా బీటా-గ్లూకాన్ అని పిలిచే ఒక రకమైన కరిగే ఫైబర్ అధికంగా ఉంటుంది. ఇది కొలెస్ట్రాల్ ను తగ్గించడంలో సహాయపడుతుంది. వీటిని క్రమం తప్పకుండా తీసుకోవడం వల్ల కొలెస్ట్రాల్, ట్రైగ్లిజరైడ్ స్థాయిలను అదుపులో ఉంచుకోవచ్చు. ఇది గుండె ఆరోగ్యాన్ని మెరుగుపరచడంలో కూడా సహాయపడుతుంది. బార్లీ వాటర్లోని యాంటీ ఇన్ఫ్లేమేటరీ గుణాలు కూడా అనేక వ్యాధులను దూరం చేస్తాయి. బార్లీ నీటిలో తక్కువ గైసెమిక్ ఇండెక్స్ ఉంటుంది. ఇది రక్తంలో చక్కెర స్థాయిలను వేగంగా పెరగకుండా చేస్తుంది. మధుమేహం ఉన్న వ్యక్తులలో స్థిరమైన గ్లూకోజ్ స్థాయిలను నిర్వహించడానికి బార్లీ నీరు సహాయపడుతుంది. బార్లీ నీటిలో ఉండే పోషకాలు మూత్రపిండాలు, కాలేయ ఆరోగ్యానికి దోహదం చేస్తాయని కొన్ని అధ్యయనాలు నివేదించాయి. ఇది కిడ్నీలో రాళ్లు మరియు మూత్ర నాళాల ఇన్ఫెక్షన్లను కూడా నివారిస్తుంది.

మధుమేహ వ్యాధిగ్రస్తులు కుంకుమ పువ్వు



ప్రపంచంలోనే అత్యంత ఖరీదైన మసాలా దినుసు ఏదంటే టక్కున గుర్తొచ్చేది కుంకుమపువ్వు. ఈ పువ్వు ఉత్పత్తికి సాగు చేసే విధానం కారణంగా, కుంకుమపువ్వు ధర అత్యధికంగా ఉంటుంది. నిజానికి.. ఇతర మసాలా దినుసుల కంటే కుంకుమపువ్వు వలన కలిగే ఆరోగ్య ప్రయోజనాలు చాలా ఎక్కువ. అవేంటో తెలుసుకుందాం.. కొన్నిసార్లు కోపం రావడం, కొన్నిసార్లు ఏడవడం.. ఇలాంటి మానసిక కల్లోలం తరచుగా రావడం అస్సలు మంచిది కాదు. ఈ పరిస్థితిలో కుంకుమపువ్వు సహాయం తీసుకోవచ్చు. కుంకుమపువ్వు మనస్సును ఆరోగ్యంగా ఉంచుతుందని, డిప్రెషన్ లక్షణాలను తగ్గిస్తుందని అధ్యయనాలు చెబుతున్నాయి. ఆందోళనను తగ్గించడంలోనూ కుంకుమ పువ్వు సహాయపడుతుంది. కుంకుమపువ్వులో యాంటీఆక్సిడెంట్లు పుష్కలంగా ఉంటాయి. ఇవి హానికరమైన ఫ్రీ రాడికల్స్ తో పోరాడుతాయి. ఆక్సికరణ ఒత్తిడిని తగ్గిస్తాయి. కుంకుమపువ్వు తినడం వల్ల గుండె జబ్బులు, క్యాన్సర్ వంటి అనేక వ్యాధుల ప్రమాదాన్ని తగ్గిస్తుంది. దీర్ఘకాలిక వ్యాధుల ప్రమాదాన్ని తగ్గించడానికి ఆహారంలో కుంకుమపువ్వును తప్పక తీసుకోవాలి. ముఖ్యంగా కుంకుమపువ్వు మహిళల ఆరోగ్యానికి మేలు చేస్తుంది. ఫ్రీ-మెన్స్ట్రువల్ సిండ్రోమ్ సమస్యకు కుంకుమపువ్వు మేలు చేస్తుంది. అంటే రుతుక్రమం రాకముందే కలిగే మానసిక, శారీరక అనారోగ్యాన్ని కుంకుమపువ్వు దూరం చేస్తుంది. కాలు నొప్పి, మూడ్ స్వింగ్స్ వంటి లక్షణాలను నియంత్రిస్తుంది. రోజూ కుంకుమపువ్వు కలిపిన టీ లేదా పాలు తాగడం వల్ల బరువు కూడా తగ్గవచ్చు. కుంకుమపువ్వు ఆకలిని అణిచివేసి, బరువు తగ్గడానికి సహాయపడుతుంది. అంతేకాకుండా ఈ మసాలాలో ఉండే యాంటీఆక్సిడెంట్లు ఊబకాయాన్ని నివారిస్తాయి. జీవక్రియ రుగ్మతలను తొలగిస్తాయి. కుంకుమపువ్వు గుండె ఆరోగ్యానికి కూడా మేలు చేస్తుంది. కుంకుమపువ్వులోని యాంటీఆక్సిడెంట్ కంటెంట్ కొలెస్ట్రాల్, ట్రైగ్లిజరైడ్ స్థాయిలను తగ్గించడంలో సహాయపడుతుంది. గుండెను ఆరోగ్యంగా ఉంచుతుంది.

అడపాదడపా ఉపవాసం చేస్తున్నారా..?



ఇంటర్మిటెంట్ ఫాస్టింగ్ (అడపాదడపా ఉపవాసం) వల్ల గుండె జబ్బులు వస్తాయని, స్ట్రోక్ వస్తుందని గత నాలుగైదు రోజులుగా ఎన్నో సోషల్ మీడియాలో వైరల్ అవుతున్నాయి. మనం ఆహారాన్ని తీసుకున్న వెంటనే నోట్స్ నుంచే జీర్ణక్రియ అనేది ప్రారంభమవుతుంది. లాలాజలంలో టయలిన్ అనే ఎన్జైమ్ ఉంటుంది. మన జీర్ణాశయంలో 4 గంటల పాటు ఉండి అక్కడ జీర్ణాశయంలో ఉండే హైడ్రోక్లోరిక్ యాసిడ్.. కాలేయం నుంచి వచ్చే కాలేయ రసాలు బెఎల్ యాసిడ్స్, క్లోమం నుంచి వచ్చే ఎన్జైమ్లు అన్ని కూడా ఈ ఆహారంతో కలుస్తాయి. ఈ ప్రాసెస్ అంతా జరగడానికి జీర్ణాశయం నుంచి మన ఆహారం బయటకు వెళ్లడానికి 6 గంటల సమయం పడుతుంది. జీర్ణాశయం నుంచి ఆహారం కిందకు వెళ్లేనే మరలా మనకు ఆకలి వేసినట్లు అనిపిస్తుంది. కానీ అక్కడే మనం పప్పులో కాలేస్తాం. అసలెవన జీర్ణ వ్యవస్థ.. అసలెవన ఆహారం జీర్ణం కావడం 6 గంటల తర్వాతే ప్రారంభమవుతుంది. దీనిని ఇంటర్ డెంజెస్టివ్ ఫేస్ అని అంటారు. ఈ ఆహారం జీర్ణకోశం నుంచి కిందకు వెళ్లిన తర్వాత దాదాపు 3 మీటర్ల పొడుగున ఉండే చిన్న ప్రేగుల ద్వారా వెళ్తూ ఉంటుంది. అప్పుడు మన ఆహారంలో ఉన్న పదార్థాల్ని గ్లూకోజ్ గానూ ఫ్రోటీన్ లాగానే విభజించి వాటిని చిన్న ప్రేగులలో ఉన్న విల్లై ద్వారా అబ్సార్ప్ చేసుకొని అవి మరలా బ్లడ్ లో కలిసి లివర్ కు వెళ్లి కొంత స్టోర్ అయ్యి మనకు శక్తిని ప్రసాదిస్తాయి. తరువాత మిగిలిన వ్యర్థ పదార్థాలు పెద్ద ప్రేగులోకి వెళ్లి వీలెవనంత నీటిని పీల్చుకొని విసర్జన జరుగుతుంది. ఇలా జీర్ణం కావడానికి మొత్తం 24 గంటల సమయం పడుతుంది. మన శరీరానికి కావలసిన శక్తిని ప్రసాదించేది ఇంటర్ డెంజెస్టివ్ ఫేస్ అనే 16 గంటల సమయమే.. మనం చాలామంది జీర్ణకోశంలో ఆహారం ఉంటేనే మనకి శక్తి వస్తుంది అని అనుకుంటాం అది తప్పు. మరి ఈ మధ్య కాలంలో ఇంటర్మిటెంట్ ఫాస్టింగ్ చేస్తే హార్ట్ స్ట్రోక్స్ వస్తాయంటూ వైరల్ గా మారింది. దీన్ని వైద్యులు కొట్టిపారేశారు. చెఎనాలో ఓ 200 మందికి ఫోన్ చేసి ప్రశ్నలడిగి, అవే ప్రశ్నలు అమెరికాలో ఉండే 200 మందికి అడిగి ఇక గుండె జబ్బులు వస్తాయి అంటున్నారని.. కానీ వాస్తవానికి దీనికి ఎటువంటి శాస్త్రీయమైన ఆధారాలు జతపరచలేదని.. ఇది ఒక బేసిక్ స్టడీ మాత్రమే కానీ దీనికి ఎటువంటి ప్రామాణికత లేదంటున్నారు. బాగా గమనించినట్లయితే చాలా జంతువులు, పక్షులు అన్నీ కూడా ఒక పూటనే తింటాయని.. మనుషుల మాదిరి చాలాసార్లు తినవంటున్నారు. తక్కువసార్లు తినడం వల్ల జీర్ణ వ్యవస్థకు కొంచెం గ్యాస్ ఇవ్వడం వల్ల పేగులలో ఆహారం బాగా జీర్ణమయ్యి ఇంకా బాగా శరీరంలోకి అబ్సార్ప్ అవుతుంది అంటున్నారు. అందుకే ఇంటర్మిటెంట్ ఫాస్టింగ్ అనేది నిజంగా ఫాస్టింగ్ కాదని మామూలుగా చేయాల్సిన పనే అంటున్నారు. అది కాకపోతే మనం ఎక్కువసార్లు తినడం అలవాటు చేసుకున్నాం. శరీర నిర్మాణంలో జీర్ణాశయం అనేది ఒక స్టోరేజ్ పాయింట్. పాత కాలంలో ఆహారం సదా దొరకదు. కాబట్టి మనకు జీర్ణాశయం అనేది పరిణామ క్రమంలో డెవలప్ అయింది. అనగా మనం ఆహారాన్ని ఒకేసారి తీసుకొని దానిని నిదానంగా కిందికి పంపిస్తూ జీర్ణం జరగడానికి అలవాటు పడిపోయాం.

అల్లం టీ ఎంత మంచిదో తెలుసా?



అల్లం టీ ఎంత మంచిదో తెలుసా? అల్లం సువాసన ఒత్తిడి నుంచి మంచి ఉపశమనం కలిగిస్తుంది. అల్లం టీ తాగడం వల్ల విశ్రాంతిని, మానసిక స్థితిని మెరుగుపరుస్తుందని కొందరు పరిశోధకులు కనుగొన్నారు. కొన్ని అధ్యయనాల్లో అల్లం అధిక ఆకలిని తగ్గిస్తుందని తేలింది. ద్వారా బరువును అదుపులోకి ఉంచుకోవచ్చు. సమతుల్య ఆహారం, వ్యాయామాలతో పాటు అల్లం టీ తాగడం వల్ల బరువు వేగంగా తగ్గించడంలో సాయపడుతుంది. అల్లంలో యాంటీ ఆక్సిడెంట్లు ఉన్నాయి. రోగనిరోధక శక్తిని బలోపేతం చేయడానికి సహాయపడతాయి. అల్లం టీ తాగడం వల్ల శరీరాన్ని ఇన్ ఫ్లెక్షన్ లను నివారించగలదు. రోగనిరోధకశక్తిని మెరుగుపరచడంలో సాయపడుతుంది. అల్లం రక్తంలో చక్కెర స్థాయిలపై తగ్గించగల గుణాలు ఉన్నాయని కొన్ని అధ్యయనాలు సూచిస్తున్నాయి. అల్లం టీని క్రమం తప్పకుండా తీసుకోవడం వల్ల రక్తంలో చక్కెర స్థాయిలను అదుపులో ఉంచుకోవచ్చు. మధుమేహం ఉన్న వారి అల్లం టీ చాలా ప్రయోజనంగా ఉంటుంది. రక్త ప్రసరణను మెరుగుపరచడానికి చాలా అల్లం బెస్ట్ అని చెప్పవచ్చు. గుండె ఆరోగ్యానికి కూడా చాలా మంచిది. మెరుగైన రక్త ప్రసరణ కూడా రక్తం గడ్డకట్టే ప్రమాదాన్ని తగ్గించడంలో సాయపడుతుంది. అల్లంలోని యాంటీ ఇన్ ఫ్లేమేటరీ లక్షణాలు కండరాల నొప్పిని తగ్గించడంలో సాయపడతాయి. అల్లం టీని క్రమం తప్పకుండా తాగడం వల్ల కండరాల అసౌకర్యం ఉన్నవారికి మంచి ప్రయోజనకరంగా ఉంటుంది. అల్లం టీ మోషన్ సిక్నెస్, గర్భధారణ సమయంలో మార్నింగ్ సిక్నెస్, శస్త్రచికిత్స అనంతరం కలిగే వికారంను తగ్గించే సామర్థ్యం ఉంది. ఆహారం చక్కగా అరిగేలా జీర్ణక్రియకు సహాయపడుతుంది. అయితే అల్లం టీని మాత్రం ఎక్కువ కాకుండా కేవలం మితంగా మాత్రమే తీసుకోవడం ఆరోగ్యానికి మంచిది.

నిర్మాతని కళ్లతో కళ్ళిస్తున్న హెబ్బా పటేల్..



హైదరాబాద్ పవర్ ఫుల్ యాక్టర్ బాబీ సింహా, అందాల నటి హెబ్బా పటేల్ హీరో హీరోయిన్లుగా నటిస్తున్న కొత్త చిత్రం అధికారికంగా ప్రారంభమైంది. మెహర్ యరమతి దర్శకత్వంలో యువ ప్రొడక్షన్స్ బ్యానర్ పై యువ కృష్ణ నిర్మిస్తున్న ఈ చిత్రం పూజా కార్యక్రమాలతో డిసెంబర్ 16న ఘనంగా లాంచ్ అయింది. ముహూర్తపు సన్నివేశానికి ప్రముఖ నిర్మాత ఎస్కేఎస్ క్లాస్ కొట్టగా, వంశీ నందిపాటి కెమెరా స్పిచ్ ఆన్ చేశారు. చిత్ర స్క్రిప్టును తనికెళ్ల భరణి మేకర్స్ గా అందించగా, ఈ వేడుకకు సినిమా యూనిట్ మొత్తం హాజరైంది. నిఈ చిత్రంలో తనికెళ్ల భరణి, సూర్య శ్రీనివాస్ కీలక పాత్రల్లో కనిపించనున్నారు. సినిమాటోగ్రఫీ బాధ్యతలను జి. కృష్ణ దాస్ నిర్వహిస్తుండగా, సంగీతాన్ని సిద్ధార్థ సదాశివ్ ని అందిస్తున్నారు. వివేక్ అన్నామలై ఆర్ట్ డైరెక్టర్ గా పనిచేస్తున్నారు. అయితే ఈ లాంచ్ ఈవెంట్ లో జరిగిన ఓ చిన్న ఘటన ఇప్పుడు సోషల్ మీడియాలో హాట్ టాపిక్ గా మారింది. కార్యక్రమం సందర్భంగా హెబ్బా పటేల్ తన కళ్ల చూపుతో నిర్మాత ఎస్కేఎస్ వైపు చూసిన విధానం అందరి దృష్టిని ఆకర్షించింది. ఇద్దరూ ఒకరినొకరు చూడగా ఆ క్షణాలు వీడియోగా రికార్డ్ కావడంతో అది నెట్టింట వేగంగా వైరల్ అవుతోంది. ఈ వీడియోపై నెటిజన్లు సరదా వ్యాఖ్యలతో పాటు క్రిటిక్ కామెంట్స్ చేస్తూ హడావుడి చేస్తున్నారు. నిలాంచ్ కార్యక్రమంలో నిర్మాత యువ కృష్ణ మాట్లాడుతూ, దర్శకుడు మెహర్ తన స్నేహితుడని, ఈ సినిమా కోసం ఎన్నో కథలు విన్నానని తెలిపారు. అయితే మెహర్ చెప్పిన కథ తనకు వెంటనే నచ్చిందని, ఇందులో నటనకు విస్తృత అవకాశాలు ఉన్నాయని చెప్పారు. కథ వినగానే బాబీ సింహా తన మనసులోకి వచ్చారని, ఆయన బీజీగా ఉన్నప్పటికీ కథ నచ్చడంతో వెంటనే ఓకే చెప్పడం ఆనందంగా ఉందని వెల్లడించారు. నిర్మాతగా ఎక్కడా రాజీపడకుండా, కథకు అవసరమైన ప్రతిదీ సమకూర్చి ప్రేక్షకుల ముందుకు మంచి సినిమాను తీసుకొస్తామని ధీమా వ్యక్తం చేశారు. నిదర్శకుడు మెహర్ మాట్లాడుతూ, ఇది తన దర్శకుడిగా తొలి సినిమా అని, ప్రేక్షకుల ఆశీస్సులు, మద్దతు కావాలని కోరారు. బలమైన కథ, అనుభవజ్ఞులైన నటులు, సాంకేతిక బృందంతో రూపొందుతున్న ఈ చిత్రంపై ఇప్పటికే సినీ వర్గాల్లో మంచి అంచనాలు నెలకొన్నాయి. త్వరలోనే రెగ్యులర్ షూటింగ్ ప్రారంభం కానుందని చిత్రబృందం తెలిపింది.

ఐపీఎల్ 2026లోకి ఎంపీ కొడుకు..



అబుదాబి ఐపీఎల్ 2026 మినీ వేలం పలువురు ఆటగాళ్ల జీవితాలను ఒక్కసారిగా మార్చేసింది. భారీ బిడ్డింగ్స్ తో ఈ వేలం అంతా ఉత్సాహంతో సాగగా, రాజకీయ నేపథ్యం ఉన్న ఓ యువ క్రికెటర్ ఐపీఎల్ లోకి అడుగుపెట్టడం ఇప్పుడు హాట్ టాపిక్ గా మారింది. స్వతంత్ర ఎంపీ రాజేష్ రంజన్ అలియాస్ పప్పు యాదవ్ కుమారుడు సార్థక్ రంజన్ ఐపీఎల్ 2026తో తన ప్రొఫెషనల్ కెరీర్ లో కీలక మైలురాయిని చేరుకున్నారు. నిఅబుదాబి వేదికగా జరిగిన మినీ వేలంలో కోల్ కతా నైట్ రైడర్స్ భారీ పర్ఫుతో బరిలోకి దిగింది. మొత్తం రూ. 64.30 కోట్లతో వేలంలో పాల్గొన్న కేకేఆర్ 13 మంది ఆటగాళ్లను తమ జట్టులోకి తీసుకుంది. ఇందులో ఆస్ట్రేలియా ఆల్ రౌండర్ కామెరూన్ గ్రీన్ ను రూ. 25.20 కోట్లకు కొనుగోలు చేసి సంచలనం సృష్టించిన కేకేఆర్, భారత అన్ క్యాప్డ్ ఆటగాళ్లపై కూడా ప్రత్యేక దృష్టి పెట్టింది. ఆ జాబితాలోనే సార్థక్ రంజన్ పేరు చోటు దక్కింది. ని29 ఏళ్ల సార్థక్ రంజన్ ను కోల్ కతా నైట్ రైడర్స్ రూ. 30 లక్షల కనీస ధరకు కొనుగోలు చేసింది. సార్థక్ కు ఇది తొలి ఐపీఎల్ అవకాశం కావడం విశేషం. దేశవాళీ క్రికెట్ లో ఢిల్లీ జట్టు తరఫున ఆడుతున్న సార్థక్, స్థిరమైన ప్రదర్శనతో సెలెక్టర్ల దృష్టిని ఆకర్షించినట్లు తెలుస్తోంది. రాజకీయంగా పేరున్న కుటుంబం నుంచి వచ్చినప్పటికీ, తన ఆటతోనే గుర్తింపు తెచ్చుకోవాలని సార్థక్ లక్ష్యంగా పెట్టుకున్నాడని సన్నిహితులు చెబుతున్నారు. నితన కుమారుడు ఐపీఎల్ కు ఎంపిక కావడంపై పప్పు యాదవ్ ఆనందం వ్యక్తం చేశారు. బీహార్ పూర్వియా పార్లమెంట్ నియోజకవర్గం నుంచి 2024 ఎన్నికల్లో ఎంపీగా గెలిచిన పప్పు యాదవ్, ఇది తమ కుటుంబానికి గర్వకారణమని పేర్కొన్నారు. మొత్తంగా ఐపీఎల్ 2026 మినీ వేలం యువ ఆటగాళ్లకు అవకాశాల తలుపులు తెరిచిందని, సార్థక్ రంజన్ ఎంట్రితో క్రికెట్ పాటు రాజకీయ వర్గాల్లోనూ ఈ వార్త చర్చనీయాంశంగా మారింది.

మనుషులు శాశ్వతం కాదు..



గుడివాడ ప్రముఖ సినీనటుడు అక్కినేని నాగార్జున బుధవారం కృష్ణా జిల్లా గుడివాడలో ఎఎన్ఎర్ కళాశాల వజ్రోత్సవ వేడుకల్లో పాల్గొన్నారు. ఈ సందర్భంగా కళాశాల అభివృద్ధి, విద్యార్థుల భవిష్యత్తును దృష్టిలో పెట్టుకుని అక్కినేని కుటుంబం తరఫున రూ. 2 కోట్ల స్పాల్డర్ షిప్ నిధిని అందజేశారు. విద్యకు అండగా నిలవడమే తన కుటుంబ పరంపర అని నాగార్జున పేర్కొన్నారు. నిఈ కార్యక్రమంలో మాట్లాడుతూ మనుషులు శాశ్వతం కాదని, కానీ మనం చేసే పనులే తరతరాలకు నిలిచిపోతాయని అన్నారు. తన తండ్రి అక్కినేని నాగేశ్వరరావు చదువుకోకపోయినా, విద్య విలువను గుర్తించి వేలాది మందికి బంగారు భవిష్యత్తును అందించారని గుర్తు చేశారు. 1959లోనే ఎఎన్ఎర్ కళాశాల కోసం రూ. లక్ష విరాళం ఇచ్చి విద్యాభివృద్ధికి బాటలు వేశారని చెప్పారు. అదే స్ఫూర్తితో తమ కుటుంబం నేటికీ విద్యారంగానికి మద్దతుగా నిలుస్తోందని వివరించారు. నివిద్యార్థులు కేవలం ఉద్యోగాల కోసమే కాకుండా సమాజానికి ఉపయోగపడే వ్యక్తులుగా ఎదగాలని నాగార్జున సూచించారు. చదువు ద్వారా విలువలు, మానవత్వం పెంపొందితేనే దేశ భవిష్యత్తు బలంగా ఉంటుందని అభిప్రాయపడ్డారు. ఈ వేడుకలో మాజీ ఎంపీ యార్లగడ్డ లక్ష్మీప్రసాద్, ఎమ్మెల్యే వెనిగండల్ల రాము, కళాశాల యాజమాన్యం, అధ్యాపకులు, సిబ్బంది, విద్యార్థులు పాల్గొన్నారు.

కడుపునొప్పితో ఆస్పత్రిలో చేరిన యశస్వీ జైన్సాల్?



పుణే టీమిండియా యువ ఓపెనర్ యశస్వీ జైన్సాల్ సయ్యద్ ముషాక్ అలీ ట్రోఫీ మ్యాచ్ సందర్భంగా తీవ్ర కడుపునొప్పితో అస్వస్థతకు గురై పుణేలోని ఆదిత్య బిర్లా ఆస్పత్రిలో చేరినట్లు సమాచారం. మ్యాచ్ జరుగుతున్న సమయంలోనే కడుపునొప్పి ఎక్కువ కావడంతో ఆయనకు వైద్యుల సలహా మేరకు వెంటనే చికిత్స అందించారు. ప్రాథమికంగా గ్యాస్ట్రో సಂಬంధిత సమస్యగా వైద్యులు గుర్తించినట్లు తెలుస్తోంది. నినిన్న జరిగిన మ్యాచ్ లో ముంబై జట్టు విజయం సాధించినప్పటికీ, జైన్సాల్ ఆట మధ్యలోనే అసౌకర్యానికి గురయ్యారని జట్టు వర్గాలు తెలిపాయి. అనంతరం ఆయనను ఆస్పత్రికి తరలించి వైద్య పరీక్షలు నిర్వహించారు. ఈ సందర్భంగా ఇంట్రావీన్స్ మందులు ఇచ్చినట్లు, అల్ట్రాసౌండ్, సీటీ స్కాన్ వంటి పరీక్షలు కూడా చేసినట్లు సమాచారం. ప్రస్తుతం ఆయన పరిస్థితి నిలకడగా ఉందని, అయితే కొంతకాలం పూర్తిస్థాయి విశ్రాంతి అవసరమని వైద్యులు సూచించినట్లు తెలుస్తోంది. నియువ వయసులోనే జాతీయ జట్టుకు కీలక ఆటగాడిగా ఎదిగిన యశస్వీ జైన్సాల్ ఆరోగ్యంపై అభిమానులు ఆందోళన వ్యక్తం చేస్తున్నారు. జట్టు మేనేజ్మెంట్ కూడా ఆయన పరిస్థితిని నిశితంగా గమనిస్తోందని, పూర్తిగా కోలుకున్న తర్వాతే మైదానంలోకి దింపే ఆలోచనలో ఉన్నట్లు సమాచారం. ప్రస్తుతం వైద్యుల పర్యవేక్షణలో చికిత్స కొనసాగుతుండగా, త్వరలోనే పూర్తి ఆరోగ్యంతో తిరిగి మైదానంలోకి వస్తారని అభిమానులు ఆశాభావం వ్యక్తం చేస్తున్నారు.